

३२,८१८

R
840
शर्मा-कि

८४०
९६०

गुरुकुल कांगड़ी विश्वविद्यालय

विषय संख्या १४० आगत नं० ३३,२२८

लेखक

शीर्षक

किराताजु नीयम्

दिनांक

सदस्य
संख्या

दिनांक

सदस्य
संख्या

दिनांक

संख्या

दिनांक

संख्या

गुरुकुल कांगड़ी विश्वविद्यालय, हरिद्वार
पुस्तकालय



विषय संख्या

२४०
१००

पुस्तक संख्या

आगत पञ्जिका संख्या

३३, २१५

पुस्तक पर सर्व प्रकार की निशानियां
लगाना वर्जित है । कृपया १५ दिन से अधिक
समय तक पुस्तक अपने पास न रखें ।

गुनीप्रसाद जी

गुरुकुल पुस्तकालय

पुस्तकें संप्रेम भेंट ।

गुरुकुल कांगड़ी विश्वविद्यालय
कृपया पुस्तक के ऊपर कोई निशान न लगायें ।

पुस्तकालय

गुरुकुल कांगड़ी विश्वविद्यालय, हरिद्वार

वर्ग संख्या ~~280~~

आगत संख्या ~~33,222~~

1600

पुस्तक विवरण की तिथि नीचे अंकित है। इस तिथि सहित ३० वें दिन यह पुस्तक पुस्तकालय में वापस भा जानी चाहिए अन्यथा ५० पैसे प्रति दिन के हिसाब से विलम्ब दण्ड लगेगा।

23 APR 2013


13084661
R

580

33-55-7

COMPILED

840,170



33819

भवतु ॐ नमो

तीर्थ परीक्षा

प्रथम पत्रम्

पूर्ण सं १००४

१। किराता सुनीयं (आदिश्वचतुर्थसंगपद्यते)

तथैकाद्यशमगोचतुर्देशसंगपर्यन्तं)

२। दशकुमारचरितं (प्रपहारवर्मचरितपर्यन्तं)

३। प्रभिज्ञानशाकुन्तलं

४। उत्तराग्रचरितं

५। साहित्यदर्पणस्य दोषपरिहृदमात्रम्

६।

काव्ये

द्वितीय परीक्षा

द्वितीय पत्रम्

पूर्ण सं १००

१। संस्कृतभाषाया मातृभाषायाश्च

भाषायाश्च संस्कृतभाषाया

तथा निबन्धरचना

२। दन्तौ मञ्जरी सम

३। साहित्यदर्पण

४। लक्ष्मिणी हरण

सर्गा स्तव्या स पुन



भवतु वेदवि

श्रीः ।

श्रीमहन्मता विरचितं

हनुमन्नाटकम्

श्रीमन्मिश्रदामोदरेण संकलितं

मिश्रमोहनविरचितया दीपिकया टीकया समेतं च ।

तदेतत्

‘ साधले ’ इत्युपपदधारिशम्भुजनुर्गजाननशर्म-

द्वारा संशोधय्य

श्रीभगीरथात्मजेन हरिप्रसादेन


CHECKED 1973

‘ गुजराती ’ मुद्रणालयेऽङ्कयित्वा प्र

initial

वृत्तिधेयमङ्गनावृत्तिः ।

840,170



33819

शकाब्द १९५४-५५

अन्वित्राऽस्य सर्वेऽधिकाराः स्वायत्तीकृताः सन्ति ।

जयतु वेदमतो भुः

1958
57



॥ श्रीरामचंद्रपंचायतनम् ॥

भवतु वेदविदां परिवर्द्धनम् । जयतु मुद्रणयन्त्रम् । ...

ओ३म्

श्री० भारवि विरचितम्.

किरातार्जुनीयम् ।

(समन्वयात्मकम्)

Initial

संविदम्

मुरादाबाद नगरस्थ बलदेवार्थ्य संस्कृ-

तपाठशालायाः प्रथमाऽध्यापकेन

जीवारामेण शर्मणा

विरचितया

व्याख्याया समलंकृतम्

मुरादाबादनगरे

“लक्ष्मीनारायण” मुद्रणयन्त्रे

मुद्रापयित्वा प्रकाशितम्

प्रथमावृत्तौ

५००

सन्

१९०७

मूल्य

(५)

जयतु वेदमतो भुविभास्करः, कर्तु नः कलहम्परमेश्वर ! ॥

गुरुकुल कांगड़ी विश्वविद्यालय	
पुस्तक संख्या
आगत तिथि
विधि
मुद्रा	हरिद्वार

गुरुकुल कांगड़ी विश्वविद्यालय, हरिद्वार
पुस्तकालय



विषय संख्या

पुस्तक संख्या

आगत पञ्जिका संख्या

पुस्तक पर सर्व प्रकार की निशानियां
लगाना वर्जित है। कृपया १५ दिन से अधिक
समय तक पुस्तक अपने पास न रखें।

॥ ओ३म् ॥

किरातार्जुनीयम्

सटीकम् ।

श्रियैः कुरूणामधिपस्य पालनीं प्रजासुवृत्तिं
यमयुद्धं वेदितुम् । सर्वणिं लिङ्गो विदितः समा-
ययौ युधिष्ठिरं द्वैतवने वनेचरः ॥ १ ॥

कुरूणाम् = कुरुजनपदानाम् । अधिपस्य = दुर्योधनस्य
नृपतेः । श्रियः = राजलक्ष्म्याः । पालनीम् = प्रतिष्ठापिकाम् ।
प्रजासु = जनेषु विषये । वृत्तिम् = व्यवहारम् । वेदितुम् =
विज्ञातुम् । यम् = वनेचरम् । अयुद्धं = नियुक्तवान् । वणि-
लिङ्गी = ब्रह्मचारिवेषधारीत्यर्थः । सः = असौ नियुक्तः वने-
चरः = किरातः । विदितः = परवृत्तान्तज्ञानवानित्यर्थः ।
युधिष्ठिरम् = धर्मराजम् । द्वैतवने = द्वैताख्ये तपोवने । समा-
ययौ = सम्प्राप्तः ॥ १ ॥

१-तस्य निवास इत्यण्प्रत्ययः । जनपदेलुवित्यणोलुप् २-अधिपातिरक्षति,
अधि×पा×कः, आतश्चोपसर्गे इति कः । आतोऽपइटिचेत्याकारस्य लोपः ।
३-किञ्चिप्रच्छिन्नसुदुप्रज्वादीर्घोऽसम्प्रसारणं चेत्युणादिसूत्रेण क्विप् । ४-पा-
त्यतेऽनयेति, पालनी×करणाधिकरणयोश्चेति ल्युट् । टिड्ढाणञिति ङीप्ताम् ।
५-प्रजायते इति । प्र×जन×उपसर्गे च संज्ञायामितिङः । ६-वृत्×त्रियां क्तिन्
७-विद् तुमुन्राडलौ क्रियायां क्रियार्थाभ्यामिति तुमुन् । ८-यत्×अम् । 'त्य-
दादीनामः' अतो गुणे अमिपूर्वः । ९-वर्णाद्ब्रह्मचारिणीतीति प्रत्ययः । १०-त्य-
दादीनामः अतो गुणे, तदोः सः सावनन्त्ययोरित्यनेन तकारस्य सकारः । ११-व-
नेचरतीति । चरेष्टः, इतिट्प्रत्ययः । तत्पुरुषेकृतिबहुलमित्यलुक् । १२-अर्श-
आदिभ्योऽञ् इत्यञ् प्रत्ययः । १३-युधिरणे स्थिरम् = युधिष्ठिरम् । हलद-
न्तात् सप्तम्याः संज्ञायामित्यलुक्, गवियुधिभ्यां स्थिरः, इति षत्वम् ॥ अस्मिन्सर्गे
वैशस्यवृत्तम् ॥

(२)

कृतप्रणामस्य महीं महीभुजे जितां सपत्नेन
निवेदयिष्यतः । नविष्यथे तस्य मनो नहि प्रियं
प्रवक्तुमिच्छन्ति मृषा हितैषिणः ॥ २ ॥

कृतप्रणामस्य = कृतनमस्कारस्य । सपत्नेन = रिपुणा-
दुप्योधनेन । जिताम् = स्वायत्तीकृताम् । महीम् = वसुम-
ताम् । महीभुजे = युधिष्ठिराय । निवेदयिष्यतः = ज्ञापयि-
ष्यतः । तस्य = वनेचरस्य । मनः = स्वान्तम् । न = नो ।
विष्यथे = व्यथामगात् । हि = यस्मात् । हितैषिणः = स्वा-
मिहितार्थिनोनराः । मृषा = अलीकम् । प्रियम् = मनोहरम् ।
प्रवक्तुम् = प्रगदितुम् । नच्छन्ति = नोवाञ्छन्तीत्यर्थः ॥

द्विषांविधाताय विधातुमिच्छतो रहस्यनुज्ञा-
मधिगम्यभूतः । ससौष्ठवौदार्यविशेषशालिनीं
विनिश्चितार्थामितिवाचमाददे ॥ ३ ॥

रहसि = एकान्तासः = असौ वनेचरः । द्विषाम् = वैरिणाम् ।
विधाताय = द्विषांविहन्तुमित्यर्थः । विधातुम् = निहन्तुम्
व्यापारं कर्तुम् । इच्छतः = प्रयत्नं कुर्वतः । भूतः = युधि-
ष्ठिरस्य । अनुज्ञाम् = आज्ञाम् । अधिगम्य = प्राप्य । सौष्ठ-
वौदार्यविशेषशालिनीम् = सुष्ठुभावः सौष्ठवम्. शब्द-
सामर्थ्यम् । उदारस्यभावः औदार्यम् अर्थसमर्पितः तयोर्वि-

१-कृतः प्रणामः प्रगतिः येन असौ कृतप्रणामः तस्य । प्र+णम+हलश्चेति भा-
वेण । २-सहपतति एकार्थे-इति । पत+नः । सहस्यसः । ३-मह्यते इति ।
मह+अच्+मह+गौरादिभ्यश्चेति ङीप् । ४-महीभुनक्तीति महीभुक् तस्मै मही-
भुजे । ५-हितमिच्छतीति हितैषिणः हित+इप्+णिनिः । ६-लटः सद्वा, इति ।
शतृप्रत्ययः । ७-व्यथभयचलनयोरिति धातोर्लिट् ।

७ विनिश्चितः, निश्चयीकृतः-अर्थः तात्पर्यं यया ताम् ।

(३)

शेषः तेन शालते शोभते इति सौष्ठवौदार्यविशेषशालिनी
ताम् । विनिश्चितार्थाम् = विशेषतः प्रमाणतो निणीतार्थाम् ।
इति = वक्ष्यमाणरूपाम् । वाचम् = वचनम् । आददे = स्वी-
कृतवान् ॥ ३ ॥

वनेचरोऽवोचत् ।

क्रियासु युक्तेर्नृपचारचक्षुषो नवञ्चनीयाः प्रभ-
वो नुजीविभिः । अतोर्हसि क्षन्तुमसाधु साधुवा
हिवमनोहारि च दुर्लभंवचः ॥ ४ ॥

हे नृप ! हे राजन् ! क्रियासु = कृत्यवस्तुषु । युक्तेः =
संलग्नैः । अनुजीविभिः = भृत्यैः । चारचक्षुषः = गुप्तदूतलो-
चना इत्यर्थः । प्रभवः = स्वामिनः । नवञ्चनीयाः = नोपतार-
णीयाः । अतः = एतदर्थम् । असाधु = अप्रियम् । साधु =
प्रियम् । वा = अथवा । क्षन्तुम् = सोढुम् । अर्हसि = योग्योऽ-
सि । कुतः । हितम् = पथ्यम् । मनोहारि = मनोरुचिरम् ।
वचः = वचनम् । दुर्लभम् = दुष्प्राप्यम् ॥ ४ ॥

सकिं सखा साधु न शास्ति योधिपं हितान्न यः
संशृणुते सकिं प्रभुः । सदानुकूलेषु हि कुर्वते रतिं नृ-
पेष्वमात्येषु च सर्वसम्पदः ॥ ५ ॥

यः = सखामात्यादिः । अधिपम् = स्वामिनम् । साधु =

१ क्रियते यथा असौ अस्मिन् इति वा (डुकृत् करणे करणकर्माधि करणादौ
च यथा यथं शप्रत्ययः) रिङ् शयग्लिङ्क्षु, इति रिङ्देशः । अचिन्नुधातुध्रुवां
ध्वोरिङ्दुवङ्गः वित्तीयङ् ।

२ चारादूता एव चक्षुषि लोचनानि येषां ते चारचक्षुषः ।

३ अनुकूलं करोति (अनुकूल + करोत्यर्थेणिच् पचादयच्)

४ रमणं रतिः (रम् + छियाङ्किन् अनुदात्तोपदेशेति अनुनासिकलोपः)

(४)

हितम् । नशास्ति = नोपदिशति । सः = असौ । किं सत्त्वा ।
 कुत्सितं मित्रम् । (दुर्मन्त्रीत्यर्थः) तथा यः प्रभुः = यः स्वामी
 हितात् = आप्तजनाद्दहितोपदेष्टुः सकाशात् । न संश्रुणुते =
 न शृणोति (हितमिति शेषः) सार्कप्रभुः = असौ कुत्सितस्वामी ।
 हि = यतः । नृपेषु = स्वामिषु । अनुकूलेषु = परस्या-
 नुरक्तपुसत्सु । अमात्येषु = सचिवेषु च । सदा = सर्वदा ।
 सर्वसम्पदः = विश्वेविभवाः । रतिम् = अनुरागम् । कुर्वते =
 कुर्वन्ति ॥ ९ ॥

निसर्गदुर्वोधमवोधविकृवाः क्वभूपतीनां च-
 रितं क्वजन्तवः । तवानुभावो यगवेदियन्मया
 निगूढतत्त्वं नयवर्त्मविद्विषाम् ॥ ६ ॥

निसर्गदुर्वोधम् = स्वभावदुर्ग्रहम् । भूपतीनाम् = राज्ञाम् ।
 चरितम् = चरित्रम् क्व = कुत्र । अवोधविकृवाः = अज्ञानो-
 पहताः जन्तवः = मादृशाः पामरजना इत्यर्थः कापिकुत्रापि
 नोभयं संघटत इत्यर्थः तथापि = तदपि निगूढतत्त्वम् = संवृत-
 याथार्थ्यम् । विद्विषाम् = अरीणाम् । नयवर्त्म = षाड्गुण्य-
 प्रयोगः । यन्मयावेदि = ज्ञातमिति यावत् । अयम् = इदं-
 वेदनमित्यर्थः । तव = भवतः । अनुभावः = सामर्थ्यम् ॥ ६ ॥

विगङ्गकमानोभवतः पराभवं नृपासनस्थोऽ-
 पि वनाधिवासिनः । दुरोदरच्छद्मजितां समीहते
 नयेन जेतुं जंगतीं सुयोधनः ॥ ७ ॥

१ निगूह्यते संक्रियते इति (नि + गूह + क्तः । यस्य विभाषेति नेट्) ।

२-पराभूयते इति पराभवनमित्यर्थः परा + भू + भावे अप् । ३-दुष्टमासमन्ता दु-
 दरयस्य । पृषोदरादित्वात्साधुः । ४-गच्छति कार्यत्वात् नष्टा भवतीति । गम् +
 वर्तमाने पृषद्वहन् । महज्जगच्छतृवच्चेत्पुणदिस्थाऽतिप्रत्ययेन निपातनात् साधुः
 ततः शतृत्स्यत्वात् उगितश्चेति ङीप् ।

(५)

सुयोधनः = (सुखेन युध्यतेस सुयोधनः) दुर्योधनः ।
 नृपासनस्थः = सिंहासनस्थोपि । वनाधिवासिनः = वन-
 माधिवासतीति वनाधिवासीतस्मात् वनस्थात् । राज्यभ्रष्टा-
 दपीत्यर्थः । भवतः = त्वत्तः । पराभवम् = पराजयम् ।
 विशङ्कमानः = उत्प्रेक्षमाणः सन् । दुरोदरः = द्यूतकारे पणे-
 द्यूते दुरोदरमित्यमरः । तस्यच्छद्मना = मिषेण । जिताम् =
 लब्धाम् । जगतीम् = महीम् । नयेन = नीत्या । जेतुम् =
 वशीकृतुम् । समीहते = व्याप्रियते ॥ ७ ॥

तथापि जिह्मः सभवाज्जिगीषया तनोति
 शुभ्रं गुणसम्पदा यशः । समुन्नयन्भूतिमनार्यसं-
 गमाद्धरं विरोधोऽपि समं महात्मभिः ॥ ८ ॥

तथापि = साशङ्कोपि । जिह्मः = वक्रः । वञ्चकइति
 यावत् । सः = असौदुर्योधनः । भवज्जिगीषया = गुणैर्भ-
 वन्तमाक्रामितुं मिच्छयेत्यर्थः । गुणसम्पदा = दानदाक्षि-
 ण्यादि गुणगगरी म्णाकरणेन । शुभ्रम् = विशदम् । यशः =
 कीर्तिम् । तनोति = विस्तारयति । तथाहि भूतिम् = ऐश्व-
 र्यम् । समुन्नयन् = उत्कर्ष मापादयन् । महात्मभिः समम् =
 सज्जनैः सहेत्यर्थः । साकं सत्रासमं सह इत्यमरः । अनार्य-
 संगमात् = दुर्जनसंसर्गात् । विरोधोऽपि = विद्वेषोऽपि ।
 वरम् = मनाक्प्रियः ॥ ८

कृतारिषड्वर्गजयेन मानवीमगम्यरूपां पद-

१ — जेतुमिच्छा जिगीषा तयाजिगीषया ॥ २ ॥ नआर्याः अनार्याः अ-
 नार्याणां संगमः, अनार्यसंगमः तस्मादनार्यसंगमात् । ३ महानात्मास्वभावो
 येषांतेमहात्मानः तैर्महात्मभिः ।

४ पद्यते गम्यते यया असौताम् । पदतौ × पद्यारिभ्यामविः, इत्यविः प्रत्ययः,
 ततः पदावरितिरूपम् । कृदिकारान्तादक्त्विः । इतिपक्षेङोष् तदापदवीतिसिद्धम् ।

(६)

वीं प्रपित्सुना । विभज्यनक्तं दिवमस्ततन्दिणा
वितन्यते तेन नयेन पौरुषम् ॥ ९ ॥

(षण्णां वर्गः षड्वर्गः) अरीणाम् = अन्तःशत्रूणाम् ।
षड्वर्गः = कामक्रोधादिः, तस्य जयः कृतोयेन तेन तथो-
क्तेन विनीतेनेत्यर्थः । अगम्यरूपाम् = पुरुषमात्रदुष्प्राप्त्याम्
मानवीम् = (मनोरिमां मानवीम्) मनुपादिष्टसदाचार
क्षुण्णामित्यर्थः । पदवीम् = प्रजापालनपद्धतिम् । प्रपित्सुना =
प्रतिपत्तुमिच्छुना । अस्ततन्दिणा = (अस्तातन्दिणालस्यं
यस्य तेनास्ततन्दिणा) अनलसेनेत्यर्थः । तेन = दुर्योधनेन ।
पौरुषम् = पुरुषकारः । (पुरुषस्य कर्म पौरुषं पुरुषकारः
उद्योग इभियावत्) नक्तं दिवम् = नक्तं च दिवा च नक्तं दिवम्,
अहोरात्रयोरित्यर्थः । विभज्य = विभागं विधाय । नयेन =
नीत्या । वितन्यते = विस्तार्यते ॥ ९ ॥

सखी निव प्रीतियुजोऽनुजीविनः समा नमा-
नान्सुहृदश्च बन्धुभिः । ससंततं दर्शयते गतस्मयः
कृताधिपत्यामिव साधु बन्धुताम् ॥ १० ॥

गतस्मयः = निरहङ्कारः । सः = असौ दुर्योधनः । संत-
तम् = अनारतम् । साधु = सम्यक् । अनुजीविनः = भृ-
त्यान् । प्रीतियुजः = स्निग्धान् । सखीनिव = मित्राणीव-
दर्शयते । लोकस्येति शेषः । (शोभनं हृदयं येषां तान्सुहृदः)
मित्राणि च । बन्धुभिः = भ्रात्रादिभिः । समानमानान् =
तुल्यसत्कारान् । दर्शयते । बन्धुताम् = (बन्धूनां समूहो
बन्धुनातांबन्धुताम्) कृताधिपत्यामिव = कृतं आधिपत्यं

१—प्रीतियुज्जन्तिते प्रीतियुजः, तान् प्रीतियुजः.

(७)

स्वाम्यं यस्यास्तां कृताधिपत्यामिव दर्शयते बन्धुनार्थप-
तीनिवदर्शयते इत्यर्थः ॥ १० ॥

असक्तमाराधयतो यथायथं विभज्यभक्त्या
समपक्षपातया । गुणानुरागादिव सख्यमीयिवा-
न्नवाधेतेऽस्यत्रिगणः परस्परम् ॥ ११ ॥

यथायथम् = यथास्वम् । विभज्य = विभागं विधाय ।
असंकीर्णरूपं विविच्येत्यर्थः । पक्षपातः = (पक्षेपातः पक्षपा-
तः) आसक्तिविशेषः समस्तुल्यो यस्यां सा तथा तया सम-
पक्षपातया । भक्त्या = अनुरागविशेषेण । असक्तम् = अ-
नासक्तम् । आराधयतः = सेव्यमानस्य । अस्य = दुर्योध-
नस्य । त्रिगणः = (त्रयाणां धर्मार्थकामानां गणास्त्रिग-
णस्त्रिवर्गः) गुणानुरागात् = तदीयगुणेष्वनुरागात् । स-
ख्यम् = मैत्रीम् । ईयिवानिव = उपगतवानिव । परस्परम् =
मिथः । न वाधेते = नोविधेयानि ॥ ११ ॥

निरत्ययंसाम न दानवर्जितं न भूरिदानं विर-
हय सत्क्रियाम् । प्रवर्तते तस्य विशेषशालिनी
गुणानुरोधेन विनानसत्क्रिया ॥ १२ ॥

तस्य = दुर्योधनस्य । निरत्ययम् = निर्बाधम् । अमायि-
कमित्यर्थः । साम = सान्त्वम् । दानवर्जितम् = दानरादि-
तम् । न प्रवर्तते = न वर्तते । भूरि = प्रभूतम् । दानम् =
धनत्यागः । सत्क्रियाम् = सत्कृत्यम् । विरहय = विहाय
न प्रवर्तते । विशेषशालिनी = अतिशययोगिनी । सत्क्रिया =

१ भज्यत इति भक्तिः (स्त्रियांक्तिन्) तया भक्त्या ।

२ गुणानामनुरोधः गुणानुरोधः तेन गुणानुरोधेन अनु × रुध × ध्वप्रत्यये कृतेऽनुरो-
धस्य सिद्धिः ॥

(८)

आदरक्रिया । गुणानुरोधेन = गुणानुरागेण । विना = अन्तरेण । न प्रवर्तते = न वर्तते ॥ १२ ॥

वसूनिवाञ्छन्न वशी न मन्युना स्वधर्म इत्येव निवृत्तकारणः । गुरूपदिष्टेन रिपौ सुतेऽपिवा निहन्ति दण्डेन स धर्मविल्लवम् ॥ १३ ॥

वशी = (वशमस्यास्तीति वशी) दुर्योधनः । वसूनि = धनानि । वाञ्छन्न = लोभान्नेत्यर्थः । निहन्तीति शेषः । तथा मन्युना = कोपेन च । निवृत्तकारणः = निवृत्तलोभादिनिमित्तः । स्वस्य = राज्ञः । धर्मः = कर्तव्य इत्येव । गुरूपदिष्टेन = प्राङ्गिववाकोपदिष्टेन । दण्डेन = दमेन । शिक्षेत्यर्थः । रिपौ = शत्रौ । सुतेऽपिवा = पुत्रेऽपिवा । स्थितिमिति शेषः । धर्मविल्लवम् = धर्मव्यातिक्रमम् । अधर्ममिति यावत् । निहन्ति = निवारयति ॥ १३ ॥

विधाय रक्षान्परितः परेतरान्शङ्किताकारमुपैति शङ्कितः । क्रियापर्वर्गेष्वनुजीविसात्कृताः कृतज्ञतामस्य वदन्ति संपदः । १४ ।

शङ्कितः = (शङ्काजातास्य शङ्कितः) अविश्वस्तः सन् । परितः = सर्वत्र स्वपरमण्डले । परेतरान् = आत्मीयान् । अवञ्चकानिति यावत् । रक्षान् = रक्षकान् । विधाय = कृत्वा नियुज्येत्यर्थः ॥ अशङ्किताकारमुपैति = स्वयमविश्वस्तोऽपि

१ निवृत्त कारणं स्यात्सौ निवृत्त कारणः । २—धर्मस्य विप्लवः, उपद्रवः, धर्मविप्लवः, तद्धर्मविप्लवम् । (वि० प्लु० अयप्रत्यये कृते सति विप्लवश्चासिद्धिः) ३ परेषु शत्रुषु इतरे अन्ये ते परेतेरे तान् परेतरान् ४ क्रियायाः कृत्यस्य अपवर्गाः कार्यसमाप्तयः, तेषु क्रियापवर्गेषु ५ कृतम् उपकृतम् जानाति स्वकीरिति यः सः कृतज्ञः कृतज्ञस्य भावः कृतज्ञता ताम् कृतज्ञताम् । (कृत० शा० क० तत्त्व)

(९)

विश्वस्तवदेव व्यवहरन्परमुखेनैव परान्भिन्नक्तीत्यर्थः ॥
 क्रियापवर्गेषु = कर्मसमाप्तिषु । अनुजीविसात्कृताः = भृत्या
 धीनाकृताः । सम्पदः = विभवाः । अस्य = राज्ञो दुर्योधनस्य ।
 कृतज्ञताम् = उपकारित्वम् । वदन्ति = प्रकाशयन्तीत्यर्थः ॥

अनारतं तेन पदेषु लम्बिताविभज्यसम्यग्विनि-
 योगसैत्क्रियाः । फलन्त्युपायाः परिवृंहितायतीरु-
 पेत्य संघर्षमिवार्थसम्पदः ॥ १५ ॥

तेन = अमुना राज्ञादुर्योधनेन । पदेषु = उपादेयवस्तुषु ।
 सम्यक् = यथाहि । विभज्य = विविच्य । विनियोगएव =
 विशेषनियोगएव । सत्क्रिया = अनुग्रहः । सत्कार इति या-
 वत् । यासां ताः । लम्बिता = स्थानेषु सम्यक्प्रयुक्ता इत्य-
 र्थः । उपायाः = सामादयः । सङ्घर्षम् = परस्पर~~धर्म~~धर्मम् । उपे-
 त्येव = संप्राप्येव । परिवृंहितायतीः = प्रचितोत्तरकाळाः ।
 स्थिरा इत्यर्थः । अर्थसम्पदः = धनविभवाः । अनारतम् =
 अजस्रम् । फलन्ति = प्रसुवते ॥ १५ ॥

अनेकराजन्यरथाश्वसंकुलं तदीयमास्थाननि-
 केतनाजिरम् । नयत्ययुग्मच्छदगन्धिरार्द्रतां
 भृशं नृपोपायनदन्तिनां मदः ॥ १६ ॥

अयुग्मच्छदस्य = सप्तपर्ण पुष्पस्य गन्ध इव गन्धो यस्या-
 सावयुग्मच्छदगन्धिः । नृपाणाम् = राज्ञाम् । उपायनानि-
 उपहारभूताः = यो दान्तिनः = हस्तिनस्तेषां मदः = दानवारिः ।

१-न आरतम्, अनारतम्-सततम् (आ० रम्-क्तः, ततो नञ् समास)

२ विनियोगस्य नियोजनस्य सत्क्रियाः विनियोगसत्क्रियाः ।

३ न एकेऽनेके, अनेके च ते राजन्या अनेकराजन्या स्तेषामनेकेषां राजन्या-
 नाम् रथाश्वाश्वाश्चरथाश्चम्-तेन रथाश्वनेसंकुलं व्यासमिति यावत् ॥

(१०)

अनेकेषाम् = बहूनाम् । राजन्यानाम् = क्षत्रियाणाम् । रथा-
 द्येन = स्यन्दतुरंगेण । संकुलम् = व्याप्तम् । तदीयम् =
 तस्येदम् । आस्थाननिकेतनाजिरम् = सभामण्डपाङ्गणम् ।
 भृगम् = अत्यर्थम् । आर्द्रताम् = पाङ्क्तिष्ठत्वम् । नयति =
 प्रापयति ॥ १६ ॥

मुखेनलभ्यादधतः कृषीवलैरकृष्टपच्याइवस-
 स्यसम्पदः । वितन्वातिक्षेममदेवमातृकाश्चिराय त-
 स्मिन्कुरवश्चकासते ॥ १७ ॥

चिराय = बहुकालपर्यन्तम् । तस्मिन् = दुर्योधने । क्षेप-
 कल्याणम् । वितन्वाति = करसति । देवः = पर्जन्यएव
 माता = अम्बा । येषांतेदेवमातृकाः = वृष्ट्यम्बु जीविनां-
 देशास्तेनभवन्तीत्यदेवमातृकाः । कुरवः = कुरूणांनिवासाः कु-
 वोजनपदविशेषाः । अकृष्टपच्याः = कृष्टेनहृत्पेन पच्यन्तेइति
 कृष्टपच्याः तद्विपरीता अकृष्टपच्याइवाकृषीवलैः = कृषकैः ।
 मुखेन = अङ्गुशेन । लभ्याः = लब्धुं शक्याः । सस्यस-
 म्पदः = वृक्षादीनां फलानि । अधतः = धारयन्तः । चकासते =
 सर्वोत्कर्षेण शोभन्त इत्यर्थः ॥ १७ ॥

उदारैर्कीर्तेरुदयं दयावतः प्रशान्तबाधं दिश-
 तोऽभिरक्षयौ । स्वयं प्रदुग्धेऽस्यगुणैरुपस्तुता वसू-

१ कृषीवैश्यामस्तीति ते कृषीवलास्तैः कृषीवलैः, कृषिश्चदाद्रजः कृष्यामुत्तिपरि-
 षदोवलच् इतिवलच् प्रत्ययः वले इतिदीर्घत्वम् ॥

२ उदारा, उत्कृष्टा, कीर्तिः, यशः, यस्य-असौ, उदारकीर्तिः, तस्य, उ-
 दारकीर्तेः ॥

३ अभिसमन्ताद्रक्षा = अभिरक्षा तथा अभिरक्षया ॥

४-वमुधनमुपमानमुपमायस्याऽपौवसूपमानस्तस्य वसूपमानस्य ॥

(११)

पमानस्यवसूनि 'मोदिनी ॥ १८ ॥

उदारकीर्तेः = महाशशसः । दयावतः = परदुःखप्रहरण-
च्छोः । अतएव प्रशान्तबाधम् = प्रशमितोपद्रवम्, यथास्या-
त्तथैतिक्रियाविशेषणम् । अभिरक्षया = सर्वतस्त्राणेन । उद-
यम् = वृद्धिम् । दिशतः = अवलोकयतः । वसूपमानस्य =
कुवेरतुल्यस्य । अस्य = दुर्योधनस्य । गुणैः = दयादाक्षि-
ण्यादिभिः । उपस्तुता = द्राविता । मोदिनी = पृथिवी । व-
सूनि = धनानि । स्वयम् = आत्मनैव । प्रदुग्धे = अक्लेशेन
दुह्यत इत्यर्थः ॥ १८ ॥

महौजसो मानधनाधनार्चिता धनुर्भृतः संयति
लब्धकीर्त्तयः । नसंहतास्तस्य नभिन्नवृत्तयः प्रि-
याणिवाञ्छन्त्यसुभिःसमीहितुम् ॥ १९ ॥

महौजसः = महाबलाः । मानधनाः = (मानः कुल-
शीलाद्यभिमानएक धनं येषां तेमानधनाः) । धना-
र्चिताः = (धनैरर्चिताः धनार्चिताः) सत्कृताः । संयति =
संग्रामे । लब्धकीर्त्तयः = बहुयशस इत्यर्थः । संहताः = मिथः
संगतः । स्वार्थनिष्ठा न भवन्तीति न संहताः । भिन्नवृत्तयः
मिथोविरोधात् स्वामिकार्यविघातकरा न भवन्तीति न
भिन्नवृत्तयः । धनुर्भृतः = धानुष्काः । तस्य = दुर्योधनस्य ।
असुभिः = प्राणैः । प्रियाणि = मनाहराणि कृत्यानि । समी-
हितुम् = कर्तुम् । वाञ्छन्ति = ईदृन्ते ॥ १९ ॥

१-मेदो यस्य अस्तीति । मेदशब्दादिनिप्रत्ययः, ततः, ऋन्नेभ्योङीप् ॥

२ महन्ति वृहन्ति ओजांसि बलानि येषां ते महौजसः ।

(११)

महीभृतां सच्चरितैश्चरैः^१ चरैः क्रियाः सवेद निःशेषमशेषितक्रियः । महोदयैस्तस्य हितानुबन्धिभिः प्रतीयते धातुस्वेहितं फलैः ॥ २० ॥

अशेषितक्रियः = समापितकृत्यः । (आफलोदयकर्म-
त्यर्थः) सः = असौ दुर्योधनः । सच्चरितैः = शुद्धाचारैः ।
(अवञ्चकैरित्यर्थः) चरैः = प्रणिधिभिः । महीभृताम् =
राज्ञाम् । क्रियाः = प्रारम्भान् । निःशेषम् = सकलम् ।
वेद = वेत्ति । धातुरिव तस्य = दुर्योधनस्य । उद्योगः ।
महोदयैः = महावृद्धिभिः । हितानुबन्धिभिः = स्वन्तैरि-
त्यर्थः । फलैः = कार्यसिद्धिभिः । प्रतीयते = ज्ञायते २० ॥

न तेन सज्यं क्वचिदुद्यतं धनुः कृतं न वा कोप-
विजिह्वममाननम् । गुणानुरागेण शिरोभि रूह्यते
नराधिपमौल्यमिवास्य शासनम् ॥ २१ ॥

तेन = राज्ञा दुर्योधनेन । क्वचिद् = कुत्रापि । सज्यम् =
सहज्यया मौर्वी । धनुर्नोद्यतम् = नौर्ध्वीकृतम् । आननं वा =
वदनं वा । कोपविजिह्वम् = क्रोधकुटिलम् । न कृतम् = नो-
अकारि । गुणेषु = दयादाक्षिण्यादिषु । अनुरागेण = प्रेम्णा ।
नराधिपैः = नृपैः । अस्य = दुर्योधनस्य । शासनम् = आज्ञा ।

१-महीं पृथ्वीं विभ्रति ते महीभृतः-तेषां महीभृताम् ॥

२ सन्ति, सत्यानि, चरितानि, चरित्राणि, तानि सच्चरितानि तैः सच्चरितैः

३ चरन्तीति चराः पञ्चाद्यच् तैश्चरैः ॥

४-महान् उदयः उन्नतिर्येषां तानि महोदयानि तैर्महोदयैः ॥

५-कोपेन, क्रोधेन, विजिह्वं, विशेषवक्त्रं कोपविजिह्वम् ॥

६-गुणानामनुरागः प्रीतिः गुणानुरागस्तेन गुणानुरागेण ॥

७-नराणामधिपा नराधिप्रास्तेनैराधिपैः ॥

(१३)

माल्यमिव = मालेव । शिरोभिः = उत्तमाङ्गैः । उद्धत = धार्यते ॥ २१ ॥

सयौवराज्ये नवयौवनोद्धतं निधायदुःशासन-
मिद्धशासनः । मखेष्वखिन्नोऽनुमतः पुरोधसा
धिनोति हव्येन हिरण्यरेतसम् ॥ २२ ॥

इद्धशासनः = अप्रतिहताङ्गः । सः = असौदुर्योधनः ।
नवयौवनोद्धतम् = नवीनतारुण्यप्रगल्भम् । दुःशासनम् =
दुःखनशास्यत इति दुःशासनस्तं स्वकनिष्ठभ्रातरम् ॥ यौवरा-
ज्ये = युवराजकर्मणि निधाय = नियुज्येत्यर्थः । पुरोधसा =
पुरोहितेन । अनुमतः = अनुज्ञातः । अखिन्नः = अनलसः ।
मखेषु = क्रतुषु । हव्येन = हविषा । हिरण्यरेतसम् = (हि-
रण्यं रेतोयस्य तं हिरण्यरेतसम्) अनलम् । धिनोति =
प्रीणयति ॥ २२ ॥

प्रलीनभूपालमपि स्थिरायति प्रशासदावा-
रिधि मण्डलं भुवः । सचिन्तयत्येव भियस्त्वदेप्य-
ती रहो ! दुरन्ता बलवाद्दिरोधिता ॥ २३ ॥

सः = दुर्योधनः । प्रलीनभूपालम् = निः सपत्नमित्यर्थः ।
स्थिरायती = चिरस्थायित्यर्थः । भुवः = वसुमतेः । मण्ड-
लम् = गालः । आवारिधि = आमागरेभ्यः । प्रशासदापि =
आज्ञापयन्नापि । त्वत् = स्वत्तः । एप्यतीः = आगमिष्यतीः ।
भियः = भयहेतून् । विपद इत्यर्थः ॥ चिन्तयत्येव = आ-
लोचयत्येव । अहो ! = आश्चर्यम् । बलवाद्दिरोधिता =
प्रबलैस्सह वैरम् । दुरन्ता = दुष्टावसाना भवति ॥ २३ ॥

१ = नवंच तद्वयौवनं तारुण्यं नवयौवनम् । तेनोद्धतः अवनीतस्तम् ॥

(१४)

कथा प्रसङ्गेन जनैरुदाहृतादनुस्मृता खण्ड-
लसूनुविक्रमः । तवाभिधानाद्व्यथते नताननः
सुदुःसहान्मन्त्रपदादिवोरगः ॥ २४ ॥

कथाप्रसङ्गेन = गोष्ठी वचनेन । जनैः = भृत्यैः । उदाहृता-
त् = उच्चारितात् । तव = भवतो युधिष्ठिरस्य । अभिधाना-
त् = नामधेयात् स्मरणाद्धेतोः । अनुस्मृताखण्डलसूनु विक्र-
मः = स्मृताजुन पराक्रमः सन् । सुदुःसहात् = अतिदुःखात् ।
मन्त्रपदात् = मन्त्रशब्दात् स्मारकाद्धेतोः । उरगइव = सर्प-
इव । नताननः सन् = नतवदनः सन् । व्यथते = दुःखायते ॥

तदाशु कर्तुं त्वयि जिह्म मुद्यते विधीयतां
तत्र विधेयमुत्तरम् । परप्रणीतानि वचांसि चि-
न्वतां प्रवृत्ति सारा खलु माहृशांगिरः ॥ २५ ॥

तव = तस्माद्धेताः । त्वयि = भवति युधिष्ठिरे । जिह्मम् =
= कपटम् । कर्तुम् = करणाय । उद्यते = सन्नद्धे (त्वां जि-
घांसा वित्यर्थः) । तत्र = तस्मिन् दुर्योधने । विधेयम् = कर्त-
व्यम् । उत्तरम् = प्रतिक्रिया । आशु = शीघ्रम् । विधीयता-
म् = क्रियताम् । परप्रणीतानि = परोक्तानि । वचांसि =
वाक्यानि । चिन्वताम् = गवेषयताम् । माहृशाम् = वार्ता-
हारिणामित्यर्थः । गिरः = वाचः । प्रवृत्तिसाराः = वार्ता-
मात्रसाराः खलु ॥ २५ ॥

१-कथायां वार्तायां प्रसङ्गः प्रसाक्तेः, असौ कथाप्रसङ्गः = तेन कथाप्रसङ्गेन ॥

२-अनुपश्वात् स्मृतः स्मृती कृतः, आखण्डलस्य इन्द्रस्य सूनोरजुनस्य विक्रमः
शौर्यं येन सः ॥

३-विधातुं योग्यं विधेयम् । (वि×धा×अचोयत्, इति यत् श्रवयः, ईदृ-
शति आत ईत्)

इतीरयित्वा गिरमात्तमात्क्रिये गतेऽथपत्यौ
वनसंनिवासिनाम् । प्रविश्य कृष्णासदनं महीभु-
जा तदाचक्षेऽनुजसन्निधौवचः ॥ २६ ॥

वनसंनिवासिनाम् = विपिनसंस्थानाम् । पत्यौ = वनेच-
राधिप इति । गिरम् = वचनम् । ईरयित्वा = उक्त्वा ।
आत्तमात्क्रिये = शृङ्गीतपारितोषकम् । गतेऽसति = यातेऽसति ।
अथ = अनन्तरम् । महीभुजा = राज्ञा । कृष्णासदनम् =
द्रौपदीभवनम् । प्रविश्य = प्रवेशविधाय । अनुजस्य =
भ्रातुः । सन्निधौ = समीपे । तद् वनेचरोक्तम् । वचः =
वचनम् । आचक्षे = आख्यातम् ॥ २६ ॥

निशम्यसिद्धिं द्विषतामपाकृतीस्ततस्ततस्त्या
विनियन्तुमक्षमा । नृपस्यमन्युर्व्यवसायदीपिनी
रुदाजहार द्रुपदात्मजा गिरः ॥ २७ ॥

अथद्रुपदात्मजा = (द्रुपदस्य आत्मजा द्रुपदात्मजा)
द्रौपदी । द्विषताम् = अरीणाम् । सिद्धिम् = वृद्धिरूपाम् ।
निशम्य = आकर्ष्य । ततः = तदनन्तरम् । ततस्त्याः =
द्विषद्भ्यः आगताः । अपाकृतीः = विकारान् । विनियन्तुम् =
निरोद्धुम् । अक्षमा = अतितिक्षासति । नृपस्य = युधिष्ठि-
रस्य । मन्युर्व्यवसाययोः = क्रोधोद्योगयोः । दीपिनीः =
संवर्धिनीः । गिरः = वाक्यानि । रुदाजहार = जगाद ॥ २७ ॥

१-आत्ता शृङ्गीता सत्क्रिया सम्मानम् येनाऽसावात्तसत्क्रियाः, तस्मिन्नात्तसत्क्रिये ।

२-वनेसन्निवस्तुं शीलं येषां ते वनसन्निवासिनः - , तेषां वनसन्निवासिनाम् ।

३-मन्युश्च व्यवसायश्च मन्युर्व्यवसायौ तयोर्मन्युर्व्यवसाययोः, तौदाप्येते
याभिरिति दीपिन्यस्तादीपिनीः ॥

(१६)

द्रौपद्युवाच ।

भवादृशेषु प्रमदाजनोदितं भवत्यधिक्षेप-
इवानुशासनम् । तथापि वक्तुं व्यवसाययन्ति मां
निरस्तनारी समयादुराधयः ॥ २८ ॥

भवादृशेषु = भवद् विधेषु पाण्डित्येषु । प्रमदाजनोदितम्
= अवकाजनोक्तम् । अनुशासनम् = नियोगवचनम् । अधि-
क्षेपः = निरस्कार इव । भवति = जायते (अतो न युक्तं वक्तु-
मित्यर्थः) तथापि = वक्तुमनुचितत्वेऽपि । निरस्तनारीसम-
याः = त्याजितशालीनतारूपस्त्रीसमाचाराः । दुराधयः =
दुष्टामनोव्यथाः । माम् = द्रौपदीम् । वक्तुम् = निगदितुम् ।
व्यवसाययन्ति = प्रेरयन्ति ॥ २८ ॥

अखण्डमाखण्डलतुल्यधामभिश्चिरं धृताभू-
तिभिः स्ववंशजैः । त्वयात्महस्तेन महीमदच्युता
मतङ्गजेन स्रगिवापवर्जिता ॥ २९ ॥

आखण्डलतुल्यधामभिः = इन्द्रसदृशप्रभावैः । स्ववंश-
जैः = स्वीय कुटुम्बजैः । भूपातिभिः = भरतादिभिः । चिर-
म् = बहुकालपर्यन्तम् । अखण्डम् = अविच्छिन्नम् ।
धृता = स्थापिता । मही = वसुमती । त्वया = युधिष्ठिरेण ।
मदच्युता = मदस्त्राविणा । मतङ्गजेन = हास्तिना । स्रगिव =

१-प्रमदाजनेनेदितं प्रमदाजनोदितम् ।

२-निरस्ता तिरस्कृता नारी = निरस्तनारी = निरस्तनार्याः समयाः समा-
चाराः = निरस्तनारीसमयाः ॥

३-आखण्डलस्य इन्द्रस्य तुल्यानि सदृशानि धामानि येषांते आखण्डल-
तुल्यधामानः । तैः, आखण्डलतुल्यधामभिः ॥

(१७)

मा छेव । आत्महस्तेन = स्वपाणिना । अपवर्जिता = परिहृता
त्यक्तेत्यर्थः ॥ २९ ॥

व्रजन्ति ते मूढधियः पराभवं भवन्तिमायाविषु
येनमायिनः । प्रविश्यहि ध्वनन्तिशठास्तथाविधान
संवृताङ्गानिशताइवेषवः ॥ ३० ॥

मूढधियः = निर्विवेकबुद्धयः । ते = अमीनराः । पराभवम् =
तिरस्कारम् । व्रजन्ति = प्राप्नुवन्ति । ये = मानवाः । माया-
विषु = व्याजिषु । मायाविनः = मायावन्तः । न = नदिभ-
वन्ति । शठाः = अपकारिणोभृताः । तथाविधान् = अकुटि-
लान् । असंवृताङ्गान् = अवर्जितशरीरान् । निशिताः =
निशाताः । इषवः = शराइव । प्रविश्य = प्रवेशंविधाय आ-
त्मीयाभूत्वा । ध्वनन्ति हि = मारयन्ति खलु ॥ ३० ॥

गुणानुरक्ता मनुरक्तसाधनः कुलाभिमानी
कुलजानराधिपः । परैस्त्वदन्यः कइवापहारयेद्
मनोरमामात्मवधूमिव श्रियम् ॥ ३१ ॥

अनुरक्तसाधनः = अनुकूलसहायवान् । कुलाभिमानी =
क्षत्रियकुलत्वाभिमानी कुलानत्वाभिमानीच । त्वदन्यः =
त्वत्तोऽन्यः । कइव = कस्तथा । नराधिपः = नृपः । गुणैः =

१- मूढा-निर्विवेकाधीर्मतिर्येषां ते मूढधियः ॥

२- प्रशस्तामाया कापथ्येषामस्ति ते मायाविनः-तेषुमायाविषु । (माया×अ-
स्मायामेधास्रजोविनिः । " इतिविनिप्रत्ययः ॥

३ नसंवृतानि असंवृतानि असंवृतानि अनाच्छादितानि, अङ्गानि येषां ते
असंवृताङ्गाः - तान् असंवृताङ्गान् ॥

४ गुणैरनुक्ता गुणानुरक्ता ता म् ॥

५-अनुरक्तानि साधनानि यस्य सौ = अनुरक्तसाधनः ॥

६-मनःस्वातन्त्र्यमयतीति मनोरमा तां मनोरमाम् ।

(१८)

सन्ध्यादिभिः सौन्दर्यादिभिश्च । अनुरक्ताम् = अनु...गी-
णीम् । कुञ्जाम् = कुञ्जक्रमादागतांकुलीनांचामनोरमाश्च =
पनोरुचिराम् । श्रियम् = विभूतिम् । आत्मबधूभिर्वि = स्व-
भार्याभिर्वि = परैः = अरिभिरन्यैश्च । अपहारयेत् = स्व-
यमेवापहारं कारयेदित्यर्थः ॥ ३१ ॥

भवन्तमेतर्हि मनस्विर्गर्हिते विवर्तमानं नरदेव
वर्तमानि । कथं न मन्युर्ज्वलयत्युदीरितः शमीतरुं
शुष्कमिवाग्निरुच्छिखः ॥ ३२ ॥

हे नरदेव! = हे नरेन्द्र! । एतर्हि = साम्प्रतम् । (अस्मिन्ना-
पत्कालेपीत्यर्थः) मनस्विर्गर्हिते = शूः जुगुप्सित । वर्तमानि =
मार्गे । विवर्तमानम् = शत्रुकृतांदुर्दशामनुभवन्तमित्यर्थः । भ-
वन्तम् = त्वाम् । उदीरितः = उद्दीषितः । मन्युः = क्रोधः ।
शुष्कम् = नीरसम् । शमीतरुम् = सवतुफलावृक्षम् । उच्छि-
खः = उद्गतज्वालाः । अग्निरिव = वह्निरिव । कथम् =
केनप्रकारेण । नज्वलयाति = नोदाहयति ॥ ज्वलयितुमुञ्च-
तमित्यर्थः ॥ ३२ ॥

अवन्ध्यकोपस्य विहन्तुरापदां भवन्ति वश्याः
स्वयमेव देहिनेः । अमर्षशून्येन जनस्य जन्तुना
नजातहोर्देन च विद्विषादरः ॥ ३३ ॥

१ प्रशस्तं मनो येषां ते मनस्विनस्तैर्गर्हितं निन्दितं मनस्विर्गर्हितम् । त-
स्मिन् मनस्विर्गर्हिते ॥

२ - न वन्ध्योऽवन्ध्यः - अवन्ध्यः कोपोयस्याऽसाववन्ध्यकोपः - तस्याऽवन्ध्य
कोपस्य ॥

३ - देहो यस्यास्तीति - देही - तस्य देहिनः ।

४ - अमर्षेण क्रोधेन शून्यो रिक्तः - अमर्षः शून्यः - तेनाऽमर्षशून्येन ॥

५ - जातम् उत्पन्नम् हर्षम्लेहः - तज्जातहर्षम् तज्जातहोर्देन ॥

(१९)

अवन्धकोपस्य = अवन्धनीयक्रोधस्य । आपदाम् =
विपदाम् । विहन्तुः = निग्रहानुग्रह समर्थस्येत्यर्थः । दिदिनः =
जन्तवः । स्वयमेव = आत्मना । वश्याः = वशंगताः । भव-
न्ति = जायन्ते । अमर्षशून्येन = निःक्रोधेन । जन्तुना =
जीवेन । जातहार्देन = उत्पन्नस्नेहेन सता । जनस्य = नरस्य ।
आदरः = सम्मानः । नविद्विषा = न हि द्विषता च सतादरोन ॥

परिश्रमल्लोहितचन्दनोचितः पदातिरन्तर्गि-
रिणेरूपितः । महारथः सत्यधनस्य मानसं दु-
नोति नो कच्चिदयं वृकोदरः ॥ ३४ ॥

लोहितेन = रक्तेन । चन्दनन = मलयजेन । उचितः =
अन्वितः । महारथः = रथचारी । अयं तु रेणुरूपितः = धू-
लिच्छुरितः । पदातिः = चरणचारी । अन्तर्गिरिः =
गिरिष्वन्तः । परिश्रमन् = विचरन् सन् । अयम् = एषः ।
वृकोदरः = भीमसेनः । सत्यधनस्य = तव युधिष्ठिरस्य । मान-
सम् = मनः । कच्चिन्नोदुनोति = कथं न परितापयति ३५ ॥

विजित्य यः प्राज्यमयच्छदुत्तरान्कुरुनकुप्यं वसु-
वासवोपमैः । सवल्लवासांसि तवाधुनाहरनकरो-
ति मन्युं न कथं धनञ्जयः ॥ ३५ ॥

वासवापमः = इन्द्रतुल्यः । योधनञ्जयः = धनं जयतीति
धनं जयोऽर्जुनः । उत्तरान्कुरुन् = मेरोरुत्तरान्मानुषान्देशवि-
शेषान् । विजित्य = जयीकृत्वा । प्राज्यम् = प्रचुरम् । अ-
कूप्यम् = इमरूपात्मकम् । वसु = धनम् । अयच्छत् = दत्त-

१-सत्यतथ्यं धनं वित्तं यस्याऽसौ—सत्यधनः—तस्य सत्यधनस्य ॥

२-वृकस्योदरमिवोदरं यस्याऽसौ वृकोदरः ।

३ वासवः-इन्द्र-उपमा-सादृश्यम्-यस्याऽसौ-वासवोपमः ॥

(२०)

वान् । सः = असौ । धनंजयः = अर्जुनः । अधुना = इदा-
नीम् । बलकवासांसि = बलकलवस्त्राणि । आहरन् = धारयन् ।
कथम् = केन प्रकारेण । तव = भवतो युधिष्ठिरस्यामन्युम् =
क्रोधदुःखदा । न करोति = नो कुरुते ॥ ३५ ॥

वनान्तशय्या कठिनीकृताकृती कचाचितौ
विश्वगिवागजौगजौ । कथंत्वमेतौ धृतिसंयमौ
यमौ विलोकयन्नुत्सहसे न बाधितुम् ॥ ३६ ॥

वनान्तः = वनभूमिरेव । शय्या = शयनीयम् । तथा क-
ठिनीकृताकृती = कठिनीकृतदेहौ । विश्वः = समन्ताद् ।
कचाचितौ = केशव्याप्तौ । विशर्णिशेषावित्यर्थः । अतएवा-
गजौ = गिरिसंभवौ । गजाविव = नागाविव । एतौ =
इमां । यमौ = युग्मजातौ । पाद्रिननयावित्यर्थः । विलोकयन्-
पश्यन् सन् । त्वम् = भवान् युधिष्ठिरः । कथम् = केन प्रका-
रेण । धृतिसंयमौ = सन्तोषनियमौ । बाधितुम् = पीडां क-
र्तुम् । नोत्सहसे = नो प्रवर्तसे ॥ ३६ ॥

इमामहं वेद न तावकीं धियं विचित्ररूपाः स्व-
लुचित्तवृत्तयः । विचिन्तयन्त्याभवदापदं परां
रुजन्तिचेतः प्रसभं ममाधयः ॥ ३७ ॥

इमाम् = एतां वृत्तमानाम् । तावकीम् = त्वदीयाम् । धियम्-
मतिम् । अहम् = द्रौपदी । न वेद = नो वेदामि । चित्तवृत्तयः =

१- अकोठना कठिनाकृता इति कठिनीकृता कृतीर्ययोस्तौ कठिनी-
कृती । कृभ्यस्तयोगे सम्पद्यकर्तरिच्विः । इतिच्विप्रत्ययः । अस्य च्वावितत्वम् ।

२- तवेयं तावकीं तावकीम् । तस्येदामित्यण् । तवकममकानेकवचनेन
तवकादेशः तद्विधे वचामादे रित्यचामादे रचोवृद्धिः । टिड्ढाणवदिङ्ङीप्रत्ययः ।

२४०
१७०

(२१)

३३, २१२

मनोवर्त्तनानि । विचित्ररूपाः = नानावेषधारिणः । खलु
पाम् = उत्कृष्टाम् । भवदापदम् = तत्रविपरम् । विचिन्तय-
न्त्याः = भावयन्त्याः । मम = द्रोपद्याः । चेतः = चित्तम् ।
आधयः = मनोव्यथाः । प्रसभम् = प्रसन्नारुजन्ति = भजन्ति ॥

पुराधिरूढः शयनं महाधनं विबोध्यसेयः स्तुति-
गीतमङ्गलैः । अदभ्रदर्भा माधिशय्य सस्थलीज-
हासि निद्रामशिवैः शिवारुतैः ॥ ३८ ॥

यः = त्वयुधिष्ठिरः । महाधनम् = बहुमूल्यश्रेष्ठम् । शय-
नम् = शय्याम् । अधिरूढः = आरूढः पन् । स्तुतिगीतपङ्क्तैः =
स्तुतयः प्रशंसागीतयश्च गानानि च ता एव मङ्गलानि शुभा-
नि तैः करणभूतैः । पुरा = प्राग । विबोध्यसे = जाग्रियंस वै-
तालिकैरिति शेषः । सः = असौ त्वम् । अदभ्रदर्भम् = बहु-
कुशम् । स्थलीम् = अकृत्रिमभूमिम् । अधिशय्य = शयि-
त्वा अशिवैः = अमङ्गलैः । शिवारुतैः = क्रोष्टुवासितैः । नि-
द्राम् = सवेशम् । जहासि = त्यजामि ॥ ३८ ॥

पुरोपनीतं नृप ! रामणीयकं द्विजातिशेषेण
यदेतदन्धसा । तदद्यते वन्यफलाशिनः परं परैति
कार्श्यं यशसा समंवपुः ॥ ३९ ॥

हे नृप ! = हे राजन् ! । यदेतत् = पुरोवर्ति । वपुः =
शरीरम् । द्विजातिशेषेण = विप्रभुक्तादशिष्टेन । अन्धसा =
अन्धेन । रामणीयकम् = मनोहरत्वम् । उपनीतम् = प्रापितम् ॥

१-रमणीयस्य भावो रमणीयकम् ॥

२-द्विजातिभिः = विप्रैः-शेषम्-अवशिष्टम्-द्विजातिशेषम्-तेन द्विजाति-
शेषेण ॥

३-वनेभवानि वन्यानि--वन्यानि च तानि फलानि-वन्यफलानि = वन्यफ-
लानि । यशसि तु शीलं यस्याऽसौ वन्यफलाशी तस्य वन्यफलाशिनः ॥

(२२)

अथ = इदानीम् । वन्यफलाशिनः = अरण्य फल खादिनः ।
 ते = तव युधिष्ठिरस्य तद्वपुः । यशसा = कीर्त्यासाकम् ।
 परम् = आतेमात्रम् । काश्यम् = कृशताम् । परैति = प्राप्ता-
 ति । उभयमपि क्षीयत इत्यर्थः ॥

अनारतं यौ मणिपीठशायिना वरञ्जयद्राजशि-
 रःस्रजं रजः । निषीदतस्तौ चरणौ वनेषु ते मृगद्वि-
 जालूनशिखेषु वर्हिषाम् ॥ ४० ॥

अनारतम् = अजस्रम् । मणिपीठशायिनौ = मणिमयपाद-
 पीठस्थापिनौ । यौ चरणौ = पादौ । राजशिरःस्रजाम् =
 नमदभूतालपौलिमालानाम् । रजः = परागः । अरञ्जयत =
 हर्षमागमयत् । तौते = चरणौ । मृगैः = हारणैः । द्विजैश्च =
 तपस्विभिश्च । आलूनशिखेषु = छिन्नाग्रेषु । वर्हिषाम् =
 कृशानाम् । वनेषु = अरण्येषु । निषीदतः = तिष्ठतः ॥ ४० ॥

द्विषन्निमित्ता यदिदं दशाततः समूलमुन्मूलय-
 तीव मे मनः । परैरपर्यासितवीर्यसंपदां पराभ-
 वोऽप्युत्सवएव मानिर्नानाम् ॥ ४१ ॥

यत् = यतः कारणात् । इयम् = एषा । दशा = अवस्था ।
 द्विषन्निमित्ता = द्विषन्तां वैरं कुर्वन्तो निमित्तहेतुकम् । यस्याः
 सा । ततः = तस्माद्धेतोः । मे = मम । मनः = स्वान्तम् । स-
 मूलम् = साशयम् । उन्मूलयतीव = उत्पाटयतीव । परैः =

१ मणीनां रत्नानां (पेठन्त्युपविशन्त्यस्मिन्निति पीठः) = विष्टरः तत्र शा-
 तुं शीलं ययोस्तौ मणिपीठशायिनौ । २ राज्ञां भूपालनां शिरसां मस्तकानां स्रजः
 मालाः, ता राजाशिरःस्रजः तासां राजशिरःस्रजाम् । ३ मृगैर्द्विजैश्च, आलून-
 छिन्नाशेखा येषां ते मृगद्विजालूनशिखास्तेषु मृगद्विजालूनशिखेषु ॥

४ मानो येषामस्तीति ते मानिनः तेषां मानिनाम् ॥

(२३)

अग्निभिः । अपर्यासितवीर्यसम्पदाम् = पर्यासितापर्या-
वर्तिता वीर्यसम्पदयेषां तेषां । मानिनाम् = अहंकारिणाम् ।
पराभवः = तिरस्कारः । विषदप्युत्सव एवेति ॥ ४१ ॥

विहायशान्तिनृप ! धामतत्पुनः प्रसीदसंधे-
हि वधाय विद्विषाम् । व्रजन्तिशत्रूनवधूयनिःस्पृ-
हाःशमेन सिद्धिं मुनयो न भूमृतः ॥ ४२ ॥

हेनृप ! = हेराजन् युधिष्ठिर ! शान्तिम् = उपशमम् ।
विहाय = त्यक्त्वा । तत् = अदः प्रसिद्धम् । धाम = तेजः ।
विद्विषाम् = अरीणाम् । वधाय = मारणाय । पुनः = प-
श्चाद् । संधेहि = अङ्गीकुरु । प्रसीद = प्रसन्नतांगच्छ ।
निःस्पृहाः = निरिच्छाः । मुनयः = साधवः । शत्रून् = अरीन्
। अवधूय = निर्जित्य । शमेन = क्रोधवर्जनेन । सिद्धिम् =
क्रुद्धिम् । व्रजन्ति = यान्ति । भूमृतः = राजानस्तु । न = ना ॥

पुरःसरा धामवतां यशोधनाः सुदुःसहं प्राप्य-
निकारमीदृशम् । भवादृशाश्चेदधिकुर्वते रतिं
निराश्रया हन्त ! हता मनिस्विता ॥ ४३ ॥

धामवताम् = तेजस्विनाम् । पुरःसराः = मुखराः । यशो-
धनाः = कीर्तिवित्ताः । भवादृशाः = भवतुल्याः । सुदुः-
सहम् = अतीव दुःसहम् । ईदृशम् = उक्तप्रकारम् । निकार-
म् = पराभवम् । प्राप्य = उपलभ्य । रतिम् = सन्तोषम् ।
अधिकुर्वते = स्वीकुर्वते । चेत् = तर्हि । हन्त खेदे । मनिस्वि-
ता = अभिमानता । निराश्रया = निराश्रया सतीहता =
नष्टी भूता ॥ ४३ ॥

१-यशः कीर्तिरेव धनं वित्तं येषांते-यशोधनाः

(१४)

अथक्षमामेव निरस्तविक्रमश्चिरायपर्येषिसु-
खस्य साधनम् । विहायत्वक्ष्मीपतिलक्ष्मकामुकं
जटाधरः संजुहुधीहपावकम् ॥ ४४ ॥

अथ = पक्षान्तरे । निरस्तविक्रमः = त्याजितपराक्रमः
सन् । चिराय = अनन्तकाले नापि । क्षमाम् = क्षान्तिमेव ।
सुखस्य = आनन्दस्य । साधनम् = उपायम् । पर्येषि =
अवगच्छति । तर्हि लक्ष्मीपतिलक्ष्म = राजचिन्हम् । कामु-
कम् = यन्तुः । विहाय = संत्यज्य । जटाधरः = सटाधरः सन्
इह = वने । पावकं जूहुधि अर्घ्वाहोमंकुर्वित्यर्थः ॥ ४४ ॥

न समयपरिरक्षणं क्षमंते निकृतिपरेषु परेषुभूरि-
धाम्नः अरिषुहि विजयार्थिनः क्षितीशा विदधति
सोपधि सन्धिदूषणानि ॥ ४५ ॥

परेषु = अरिषु । निकृतिपरेषु = कुसृजितत्परेषु सत्सु । भूरि-
धाम्नः = महौजसः । प्रतीकाक्षमस्य । ते = तव युधिष्ठि-
रस्य समयस्य = त्रयोदश वर्षकालस्य । परिरक्षणम् = प्रती-
क्षणम् । नक्षमम् = नोयुक्तम् हि = यस्मात् । विजयार्थिनः =
विजिगीषवः । क्षितीशाः = राजानः । अरिषु = शत्रुविषये
सोपधि = सकपटम् । यथातथा सन्धिदूषणानि विदधति =
केनचिच्छ्रद्धमनादापमापाद्यसंधिदूषयन्ति ॥ ४५ ॥

विधि समयनियोगाद् दीप्तिमंहारजिह्वम् ,
शिथिलवसुमगाधे मग्नमापत्पयोधौ ।
रिपुतिमिरमुदस्योदीयमानं दिनादौ

१-लक्ष्म्याः श्रियाः पतिः स्वामी लक्ष्मीपतिः लक्ष्मीपते लक्ष्म = लक्ष्मीप-
तिलक्ष्म ॥

(२५)

दिनकृतमिव लक्ष्मीस्त्वां समभ्येतु भूयः ॥ ४६ ॥

विधिः = दैवम् । समयः = कालः । तयोर्नियोगात् = नियमाद्धेतोः । अगाधे = दुस्तरे । आपत्पयोर्धौ = विपत्सामरे । दिनकृतमिव = दिवसकृतमिव । मग्नम् = बुडितम् । दीप्तिः = प्रतापः । आतपः तस्यासंहारेण । जिह्वाम् = अप्रसन्नम् । शिथिलवसुम् = शिथिलधनम् । अन्यत्र शिथिलरश्मिम् । रिपुतिमिरम् = रिपुंस्तमिरामिवेति । उदस्य = निरस्य । उदीयमानम् = उद्द्यन्तम् । त्वाम् = धर्मराजम् । दिनादौ = दिवसादौ (दिनकृतमिव) लक्ष्मीः = श्रीः । भूयः = पुनरपि । समभ्येतु = भजतु । माळिनीवृत्तमेतत् ॥ ४६ ॥

इति प्रथमः सर्गः ॥

अथ द्वितीयसर्गः ॥

भीमसेनोऽवादीत् ।

विहितां प्रियया मनः प्रियामथ निश्चित्यगिरं
गरीयसीम् । उपपत्तिमदूर्जिताश्रयं नृपमुचे वचनं
वृकोदरः ॥ १ ॥

अथ = द्रौपदीकथनानन्तरम् । वृकोदरः = भीमः । प्रियया = द्रौपद्या । विहिताम् = अभिहिताम् । मनः प्रियाम् = अभिमतार्थयोगान्मनोहराम् । गरीयसीम् = सारवत्तराम् । गिरम् = वाचम् । निश्चित्य = स्थिरीकृत्य । नृपम् = युधिष्ठिरम् । उपपत्तिमत् = युक्तियुक्तम् । ऊर्जिताश्रयम् = उदारा-

(२६)

यम् । वचनम् = वचः । ऊचे = उक्तवान् । अस्मिन्सं
वैतालीयं वृत्तम् ॥ १ ॥

यदवोचतवीक्ष्य मानिनी पश्चितःस्नेहमयेन च-
क्षुषा । अपिवागधिपस्य दुर्वचं वचनंतद्विदधीत
विस्मयम् ॥ २ ॥

मानिनी = क्षत्रियकुलाभिमानवती द्रौपदी । स्नेहमयेन =
प्रेमप्रचुरेण । चक्षुषा = ज्ञाननयनेन । पश्चितः = समन्तात् ।
वीक्ष्य = विविच्य । यद्वचनम् = यद्वाक्यम् । अवोचत =
अभाषत । तद्वचनम् = अदोवचः । वागधिपस्य = बृहस्प-
तेरापि । दुर्वचम् = वक्तुमशक्यम् । अतएव । विस्मयम् =
अद्भुतमाविदधीत = कुरुते सर्वस्येति शेषः ॥ २ ॥

विषमोऽपि विगाह्यते नयः कृततीर्थः पयसा-
मिवाशयः । सतु तत्र विशेषदुर्लभः सदुपन्यस्य-
ति कृत्यवर्त्मयः ॥ ३ ॥

विषमोऽपि = दुर्वोधोऽपि (अन्यत्रदुःप्रवेशोऽपि) । नयः =
नीतिशास्त्रम् । पयसाम् = सलिलानाम् । आशयइव =
हृदइव । कृततीर्थः = कृताभ्यासाद्युपायः सन् । (अन्यत्र ज-
लावतारः सन्) विगाह्यते = गृह्यते प्रविश्यते च (किन्तु)
तत्र = नयेजलासये चासः = तादृशो नरः । विशेषदुर्लभः =
अत्यन्तदुर्लभः । यः । कृत्यसन्धिचिग्रहादि कार्य्यस्नानादि-
कंच । तद्व्यवर्त्म = मार्गम् । सद् = साधुः । देशकालविरुद्धं
यथार्थमित्यर्थः यथातथा । अन्यत्र च गर्तग्राहपाषाणादि र-
हितम् । उपन्यस्यति = वदाहरति ॥ ३ ॥

(२७)

परिणाममुखे गरीयसी व्यथकेऽस्मिन् वचसो
क्षतौजसाम् । अतिवीर्यवतीव भेषजे बहुरल्पीयसि
दृश्यते गुणः ॥ ४ ॥

परिणामः = फलकालः (परिपाकावस्था च) । तत्रमु-
खे = हिते । गरीयसी = भूयिष्ठे श्रेष्ठे च । क्षतौजसाम् = उ-
भयत्रापि क्षीणशक्तीनाम् । व्यथके = युद्धोपोद्धतत्वादभ-
यंकरे । अल्पीयसी = अल्पाक्षरे अल्पमात्रे च । अस्मिन् =
अमुष्मिन् । वचसि = द्रौपदीवाक्ये । अतिवीर्यवती =
अतीवसामर्थ्यवती । भेषजइव = औषधइव । बहुः =
अनेकः । गुणः = मानत्राणराज्यलाभादिशारोग्यवल्लपोषादिश्च
दृश्यते ॥ ४ ॥

इयमिष्ट गुणायरोचताम् रुचिरार्था भवतेऽपि भा-
रती । ननु वक्तृविशेषनिःस्पृहा गुणगृह्यावचने
विपश्चितः ॥ ५ ॥

रुचिरार्था = हितार्थसम्पन्नेति । इयम् = एषा । भारती =
द्रौपदी । वाक्यमिष्टगुणाय = गुणग्राहिण इत्यर्थः । भवते =
तुभ्यमपि । रोचताम् = स्वदताम् । गुणगृह्याः = गुणपक्षपा-
तिन इत्यर्थः । विपश्चितः = विद्वांसः । वचने = विषये । वक्तृ-
विशेषे = स्त्रीपुंसादि लक्षणे । निःस्पृहाननु = निरास्थाखलु १

चतसृष्वपितेविवेकिनी नृप ! विद्यामुनिरूढि-

१-परिणाममुखम्-परिणाममुखम्-तस्मिन् परिणाममुखे ॥

२-क्षतम् क्षीणम्-ओजः, बलं येषां ते क्षतौजसः-तेषां क्षतौजसाम् ॥

३-इष्टोवाञ्छितो गुणः इष्टगुणः-तस्मै इष्टगुणाय ॥

४-विवेको विद्यते यस्यामसौ विवेकिनी । नान्तत्वाद्भेदोऽपि ॥

(२८)

मागता । कथमेत्य मतिर्विपर्ययम्, करिणीपङ्कमि-
वावसीदति ॥ ६ ॥

हेनृप ! = हे राजन ! चतसृष्यपिविद्यासु = आन्वीक्षिक्या-
दिषु । निरुद्धिमागता = प्रसिद्धिमागता । अतएवविवेकिनी =
सदसदविवेकवती । ते = तव युधिष्ठिरस्य । मतिः = बुद्धिः ।
कथम् = केन प्रकारेण । करिणी = हस्तिनी । पङ्कमिव =
कदम्बइवाविपर्ययम् = वैपरीत्यम् । (अविवेकरूपम्) एत्य =
संप्राप्य । अवसीदति = नश्यतीत्यर्थः ॥ ६ ॥

विधुरं किमतः परं परैरवगीतां गमितेदशाभि-
माम् । अवसीदति यत्सुरैरपि त्वयि संभावितवृ-
त्तिपौरुषम् ॥ ७ ॥

त्वयि = भवतियुधिष्ठिरे । परैः = शत्रुभिः । इमाम् =
ईदृशीम् । अवगीताम् = गर्हिताम् । दशाम् = अवस्थाम् ।
मिते = प्रापिते सति । सुरैरपि = देवैरपि । सम्भावितवृ-
त्तिः = बहुकृतपसारम् । अथवा निश्चितसद्भावम् । पौरुषम् =
पुरुषकारः । अवसीदति = नश्यतीति । यत् । अतः परम् =
अतोऽन्यदधिकम् = किं विधुरम् = किं कष्टमान किंचिदित्यर्थः

द्विषतामुदयः सुमेधसा गुरुरस्वन्ततरः सुमः
षणः । नमहानपिभूतिमिच्छता फलसंपत्प्रवण-
परिक्षयः ॥ ८ ॥

भूतिम् = उदयम् । इच्छता = वाञ्छता = । शोभना
मेधा यस्य तेन सुमेधसा = सुधिया । गुरुः = महान् । अप्य-

१-फलस्य सम्पत्-फलसम्पत्-फलसम्पदः-प्रवणः-फलसम्पत्प्रवणः ॥

(२९)

स्वन्ततरः = अत्यन्तदुरन्तः । क्षयोन्मुखइत्यर्थः । द्विषताम् =
 शत्रूणाम् । उदयः = वृद्धिः । मुखेन मृष्यत इति सुमर्षणः =
 सुमहः । उपेक्ष्यइत्यर्थः । मदानपि = प्रचुरमपि । फलसम्पत्
 प्रवणः = फल संपदुन्मुखः । परिक्षयः = विनाशः । नमु-
 मर्षणः = नोपेक्ष्य इत्यर्थः । अन्यथातूपेक्ष्य इति भावः ८

अचिरेण परस्य भूयसीं विपरीतां विगणय्यचा-
 त्मनः । क्षययुक्तिमुपेक्षते कृती कुरुते तत्प्रति-
 कारमन्यथा ॥ ९ ॥

कृती = कशलः । परस्य = अरः । क्षययुक्तिम् = नाश-
 योगम् । अचिरेण = आशु भाविनीम् । भूयसीम् = दुरन्ताम्
 आत्मनः = स्वस्य । विपरीताम् = विरुद्धामलपीयसीम् । वि-
 गणय्य = विचार्य्य । उपेक्षते = उपेक्षांकुरुते । अन्यथा =
 अन्यप्रकारेण । तत्प्रतिकारम् = तस्याः क्षययुक्तेः प्रतिकार-
 मचिरेण । कुरुते = करोति ॥ ९ ॥

अनुपालयतामुद्देष्यतीं प्रभुशक्तिं द्विषतामनी
 हया । अपयान्त्यचिरान्महीमुजां जननिर्वाद
 भयादिव श्रियः ॥ १० ॥

उद्देष्यतीम् = वर्धिष्यमाणाम् । द्विषताम् = शत्रूणाम् ।
 प्रभुशक्तिम् = कोशदण्डजंतेजः । अनीहया = अनुत्साहेन ।
 अनुपालयताम् = उपेक्षमाणानाम् । महीभुजाम् = राज्ञाम् ।

१-क्षयस्य नाशस्ययुक्तिः—क्षययुक्तिः—तक्षययुक्तिम् ॥

२-तस्याः क्षययुक्तः-प्रतिकारःउपायः-तत्प्रतिकारः-तत्तत्प्रतिकारम् ॥

३ प्रभोःशक्तिः-प्रभुशक्तिः-तत्प्रभुशक्तिम् ॥

४ जनानांनिर्वादः-जननिर्वादस्तस्मादभयः-जननिर्वादभयः-तस्माज्जन-
 निर्वादभयात् ॥

(३०)

श्रियः = सम्पदः । जननिर्वादभयात् = निकृष्टपुरुषानुरागो-
त्थलोकापवादभयादिव । अचिरात् = आविकम्बाद् । अ-
पयान्ति = अपसरन्ति ॥ १० ॥

क्षययुक्तमपि स्वभावजं दधतं धाम शिवं समृ-
द्धये । प्रणमन्त्यनपायमुत्थितं प्रतिपच्चन्द्रमिव
प्रजानृपम् ॥ ११ ॥

क्षययुक्तमपि = क्षीयमपिसत्तम् । स्वभावजम् = सहजम् ।
शिवम् = सर्वलोकाह्लादकम् । धाम = क्षात्रं तेजः प्रकाशं च ।
दधतम् = धारयतम् । समृद्धये = वृद्धयर्थम् । उत्थितम् =
उद्युक्तम् । अनपायम् = अविनाशिनम् । नृपम् = राजानम् ।
प्रजाः = जनाः । प्रतिपच्चन्द्रमिव = द्वितीयाचन्द्रमिवेत्यर्थः ।
प्रणमन्ति = प्रह्वीभावेन वर्तन्त इत्यर्थः ॥ ११ ॥

प्रभवः खलु कोशदण्डयोः कृतपञ्चाङ्गविनिर्ण-
योनयः । सविधेयपदेषु दक्षतां नियतिं लोक इवा-
नुरुध्यते ॥ १२ ॥

कृतपञ्चाङ्गविनिर्णयः । नयः = नीतिः । कोशदण्डयोः =
अर्थराशिचतुरङ्ग सैन्ययोः । प्रभवः = कारणम् । सः =
असौ नयः । विधेयपदेषु = कार्यवस्तुषु । खलु = निश्चयेन ।
दक्षताम् = क्षिप्रकारित्वम् । लोकः = कृष्यादिप्रवृत्तोजनः ।
नियतिम् = दैवमिव । अनुरुध्यते = अनुसरति ॥ १२ ॥

१—सहायाः साधनोपाया विभागो देशकालयोः । विनिपातप्रतीकारः
सिद्धिः पञ्चाङ्गमिष्यते ॥ पञ्चानामङ्गानां विनिर्णयः = पञ्चाङ्गविनिर्णयः तद्वि-
तार्थ—इत्यादिनोत्तरपदे समासः । कृतः पञ्चाङ्गविनिर्णयो यस्य येन वासातथ्येनैः ।

(३१)

अभिमानवतो मनस्विनः प्रियमुच्चैःपदमारु-
रुक्षतः । विनिपातनिवर्तनक्षमं तममालम्बन
मात्मपौरुषम् ॥ १३ ॥

अभिमानवतः = मानघनस्य । प्रियम् = इष्टम् । उच्चैः =
उन्नतम् । पदम् = स्थानम् । आरुक्षतः = आरोढुमिच्छतः ।
प्राप्तुकामस्य । मनस्विनः = धीरस्य । आत्मपौरुषम् =
स्वपुरुषकारणम् । विनिपातनिवर्तनक्षमम् = अर्नधप्रती-
कार समर्थम् । आलम्बनम् = सहकारि । तमम् = इष्टतमम् ॥

विपदोऽभिभवन्त्यविक्रमं रहयत्यापदुपेत
मायतिः । नियतालघुता निरायतेगरीयान्न
पदं नृपश्रियः ॥ १४ ॥

अविक्रमम् = पौरुषहीनम् । विपदः = आपदः । अभि-
भवन्ति = तिरस्कुर्वन्ति । आपदुपेतम् = विपन्नम् । आय-
तिः = उत्तरकालः । रहयति = त्यजति । निरायतेः = आ-
सन्नक्षयस्येत्यर्थः । लघुता = अगौरवम् । नियता = अवश्य-
म्भाविनी । अगरीयान् = लघीयान् । नृपश्रियः = राजल-
क्ष्म्याः । पदम् = आस्पदम् । न भवति ॥ १४ ॥

तदलं प्रतिपक्षमुन्नतेखलम्ब्य व्यवसायबन्ध्य-
ताम् । निवसन्ति पराक्रमाश्रया नाविषादेन समं
समृद्धयः ॥ १५ ॥

तत् = तस्मात्कारणात् । उन्नतेः = अभ्युदयस्य । प्रातः-

१—अभिमानो दपो यस्यास्तीति—अभिमानवान्—तस्याभिमानवतः ।

२—प्रशस्तं मनो यस्य आस्तीति—मनस्वी—तस्य मनस्विनः ।

३—विशेषेण कमतीति—विक्रमः—न विक्रमोऽविक्रमः—तर्माविक्रमम् ॥

४—व्यवसायस्य बन्ध्यता—व्यवसायबन्ध्यता—ताम् ॥

(३२)

पक्षम् = अन्तरायम् । व्यवसायबन्धयताम् = उद्योग-
न्यताम् । अदलम्ब्य = आश्रित्य । अलम् = पर्याप्तम् । प-
क्रमः = सामर्थ्यम् । आश्रयः कारणं यासां तास्तथोक्ता-
समृद्धयः = सम्पदः । विषादेन समम् = अनुत्साहेन सा-
मं निवसन्ति = नातिष्ठन्ति ॥ १५ ॥

अथ चेदवाधिः प्रतीक्ष्यते कथमाविष्कृतजिह्वा-
वृत्तिना । धृतराष्ट्रमुतेन सुत्यजाश्चिरमास्वाद्यन्-
नं नरेन्द्रसम्पदः ॥ १६ ॥

अथ = अनन्तरम् । अवाधिः = कालः । प्रतीक्ष्यते । चे-
यदि । आविष्कृतजिह्वावृत्तिना = प्रकटितकपटव्यवहारेण
धृतराष्ट्रमुतेन = दुर्योधनेन । नरेन्द्रसम्पदः = राज्याविभ-
क्तिश्चिरम् = चतुर्दशवर्षाणि । आस्वाद्य = अनुभूय । कथ-
मेन प्रकारेण । सुत्यजाः = ज्ञातस्वादेन तेन पश्चादपि सुखे-
युद्धकृशंविना । नत्यक्ष्यते इति भावः ॥ १६ ॥

द्विषताविहितं त्वयाथवा यदि लब्धा पुनरात्म-
नः पदम् । जननाथ ! तवानुजन्मनां कृतमावि-
ष्कृतं पौरुषैर्भुजैः ॥ १७ ॥

अथवा = पक्षान्तरे । द्विषता = अरिणा । विहितम् =

१-आविष्कृता जिह्वावृत्तिर्येनाऽसौ-आविष्कृता जिह्वावृत्तिः--तेनाऽविष्कृतजिह्वावृत्तिना ॥

२-धृतेराष्ट्राज्यं येनासौ-धृतराष्ट्रः-धृतराष्ट्रस्य सुतः सूनूः-धृतराष्ट्रसुतः-ते-
धृतराष्ट्रमुतेन ॥

३ नरेन्द्रस्य सम्पदः--नरेन्द्रसम्पदः--तानरेन्द्रसम्पदः ॥

४ अनुपश्वाज्जन्मोद्भवोऽप्येपांतेऽनुजन्मानः--तेषामनुजन्मनाम् ॥

५ आविष्कृतं पौरुषैः--ते आविष्कृतपौरुषाः--तैराविष्कृतपौरुषैः

(३३)

कृतम् । पुनः = भूयःप्रत्यर्पितम् । आत्मनः = स्वस्य । पद-
म् = राज्ञम् । त्वया = भवता । युधिष्ठिरेणालब्धा = लप्स्यन्ते ।
यदि = चेद् । हे जननाथ ! = भो राजन् ! तव = भवतः । अनु-
जन्पनाम् = अनुजानाम् । आविष्कृतपौरुषैः = प्रकटितपरा-
क्रमैः । भुजैः = बाहुभिः । कृतम् = अलम् व्यर्थमति यावत् ।
अस्मद्भुजैर्न किञ्चित्साध्यमित्यर्थः ॥ १७ ॥

मदसिक्तमुखैर्मृगाधिपः करिभिर्वर्तयते स्वयं-
हतैः । लघयन्खलु तेजसा जगन्न महानिच्छति
भूतिमन्यतः ॥ १८ ॥

मृगाधिपः = सिंहः । मदसिक्तमुखैः = मदवर्षिभिरित्य-
र्थः । स्वयम् = आत्मनैव । हतैः = मारितैः । करिभिः =
हस्तिभिः । वर्तयते = वृत्तिकरोति । तैरेव जीवतीत्यर्थः । तथा
हि । तेजसा = प्रभावेण । जगत् = संसारम् । लघयन् -
लघुर्कुर्वन् । महान् = बहुः । अन्यतः = अस्मात्पुरुषात् ।
भूतिम् = वृद्धिम् । नेच्छन्ति खलु = नोवाञ्छन्ति हि ॥ १८ ॥

अभिमानधनस्य गत्वरैः सुभिः स्थास्तु यश-
श्चिचीषतः । अचिरांशुविलासचञ्चला ननु लक्ष्मीः
फलमानुषाङ्गिकम् ॥ १९ ॥

अभिमानधनस्य = वैरिनिर्दयातनमात्रनिष्ठस्य । अतएव ।
गत्वरैः = गमनशीलैः । सुभिः = प्राणैः करणैः । स्थास्तु =
स्थिरम् । यशः = कीर्तिम् । चिचीषतः = चेतुं संग्रहीतुं मिच्छ-
तः । अचिरम् = शीघ्रम् । अंशवः = प्रभाः । यस्याः सा-

१—मदेनसिक्ताभ्यां कृतानि मुखानि येषाम्—ते मदसिक्तमुखाः—तम-
सिक्तमुखैः ॥

१—अभिमानोदपौ धनं यस्य असावभिमानधनः—तस्याऽभे मानधनस्य ॥

(३४)

चिरांशुः = विद्युत् । तस्याविलासः = स्फुरणम् । तदवच्च-
 श्रला = क्षणिकेत्यर्थः । लक्ष्मीः = सम्पद् । आनुपङ्गिकम् =
 अन्वाचयशिष्टमल्पं फलम् । ननु = खलु ॥ १९ ॥

ज्वालितं न हिरण्यरेतसं चयमास्कन्दति भस्म-
 नांजनः । अभिभूतिभयादसूनतः सुखमुज्झन्ति
 न धाम मानिनः ॥ २० ॥

जनः = नरः । भस्मनाम् = दग्धकाष्ठादिविकाराणाम् ।
 चयम् = पुञ्जम् । आस्कन्दति = पादादिनाक्रमति ज्वलि-
 तम् = ज्वलन्तम् । हिरण्यरेतसम् = अग्निम् । नास्कन्दति =
 दाहकत्वादिति भावः । अतोहेताः । मानिनः = अहङ्कारिणः ।
 अभिभूतिभयात् = प्राणलाभे न तेजस्त्याग परिभवो भाव-
 ष्यति भयाद् । असूनव = प्राणानिव । सुखम् = अलेशम् ।
 उज्झन्ति = त्यजन्ति । धाम = तेजस्तु । नोऽज्झन्ति ॥ २० ॥

किमपेक्ष्य फलं पयोधरान्ध्वनतः प्रार्थयते मृ-
 गाधिपः । प्रकृतिः खलु सा महीयसः सहते नान्य-
 समुन्नतिं यया ॥ २१ ॥

मृगाऽधिपः = सिंहः । किं फलम् = कृतमत् प्रयोजनम् ।
 अपेक्ष्य = अकाङ्क्षं कृत्वा । ध्वनतः = गर्जतः । पयोधरान्
 मेघान् । प्रार्थयते = अभियाति । महीयसः = महत्तरस्य ।
 सा = असौ । प्रकृतिः = स्वभावः खलु । यया = प्रकृत्या ।
 अन्यसमुन्नतिम् = परवृद्धिम् । न सहते = नोपसर्षते ॥ २१ ॥

कुरु तन्मातिमेव विक्रमे नृप ! निर्धूयतमः प्रमा-
 दजम् । ध्रुवमेतदवेहि विदिषां त्वदनुत्साहेहता
 विपत्तयः ॥ २२ ॥

(३९)

हे नृप ! = भो राजन् ! । तत् = तस्माद् धेतोः । प्रमाद-
जम् = अनवधानतोत्पन्नम् । तपः = मोहम् । निर्धूय =
निरस्याविक्रमे = पौरुषेणैव = हि । मतिम् = बुद्धिम् । कुरु =
कुरुष्व । विद्विषाम् = शत्रूणाम् । दिपत्तयः = आपदः । तव =
भवतः । अनुत्साहेने = अव्यसायेन । हताः = प्रतिवद्धाः ।
एनद् = इदम् । ध्रुवम् = निश्चितम् । अवेहि = विद्धि २२

द्विरदानिवदिग्निभावितांश्चतुरस्तोयनिधीनि-
वायतः । प्रसहेत रणे तवाऽनुजान् द्विषतां कः
शतमन्युतेजसः ॥ २३ ॥

दिग्निभावितां = दिक्षुप्रसिद्धान् । आयतः = आगच्छतः
चतुरः = चतुःसङ्ख्यकान् । द्विरदान् = दिग्गजानिव । रणे =
संग्रामे । आयतः = दीर्घः शतमन्योः = इन्द्रस्य । तेजसः =
विक्रमान् । चतुरस्तव = चतुरोभवतो युधिष्ठिरस्य । अनुजान् =
भ्रातृन् । द्विषताम् = अरीणाम् मध्ये । कः = कृतमोनरः ॥
प्रसहेत = मोहंश्चक्रुयादित्यर्थः ॥ २३ ॥

ज्वलतस्तव जातवेदसः सततं वैरिभृतस्य चे-
तसि । विदधातुशमं शिवेतरा रिपुनारीनयना-
म्बुसन्ततिः ॥ २४ ॥

तव = भवतोयुधिष्ठिरस्य । चेतसि = मनसि । सततम् =
शाश्वतम् । ज्वलतः = दहतः । वैरिभृतस्य = शत्रुकृतस्य ।
जातवेदसः = क्रोधाऽग्रेरित्यर्थः । शिवेतरा = अमङ्गला
रिपूणाम् = द्विषताम् । नारीणाम् = अबलानाम् । नयना-
नाम् = नेत्राणाम् । अम्बुनः = जलस्य । सन्ततिः = प्र-
वाहः । शमम् = शान्तिम् । विधातु = करोतु ॥ २४ ॥

(३६)

इति दर्शितविक्रियं सुतं मरुतः कोपपरीत-
मानसम् । उपसान्त्वयितुं महीपतिर्द्विरदं दुष्ट-
मिवोपचक्रमे ॥ २५ ॥

इति = उक्तरीत्या । दर्शितविक्रियम् = प्रकाशिताविकार-
म् । कोपपरीतमानसम् = क्रोधाक्रान्ताचित्तम् । मरुतः सुतः
= भीमसेनम् । महीपतिः = नृपो युधिष्ठिरः । दुष्टम् = म-
त्तम् । द्विरदमिव = गजमिव । उपसान्त्वयितुम् = अनुनेतु-
म् । उपचक्रमे = प्रवृत्तोऽभूत् ॥ २५ ॥

अपवर्जितविप्लवेषुचौहृदयग्राहिणिमङ्गलास्पदे
विमलातवविस्तरे गिरांमतिरादर्शइवाभिदृश्यते

अपवर्जितविप्लवं = त्यक्तप्रमाणबाधे । शुचौ = सौशब्धे
हृदयग्राहिणि = मनोरमे । मङ्गलास्पदे = श्रयस्कर । तव =
भवतो भीमसेनस्य । गिराम् = वाणीम् । विस्तरे = वाक्-
प्रपञ्चे । मतिः = बुद्धिः । आदर्श = दर्पण इव । विमला =
विशदा । अभिदृश्यते = समन्तात् प्रतिभाति ॥ २६ ॥

स्फुटतान पदैरपाकृतान च स्वीकृतमर्थगौरवम् ।
रचितापृथगर्थता गिरां न च सामर्थ्यमपोहितं
क्वचित् ॥ २७ ॥

पदैः = सुसिद्धतशब्दैः । स्फुटता = विशदार्थता । नाऽ

१—दर्शिताविक्रिया येन—असौ दर्शितविक्रियः—ते दर्शिताविक्रियम् ॥

२—कोपेन परीतम्—कोपपरीतम्—कोपपरीतमानसं यस्य—सकोपपरीतमानसः
ते कोपपरीतमानसम् ॥

३ अपवर्जितो विप्लवो यस्य असौ अपवर्जिताविप्लवः तस्मिन् अपवर्जितविप्लवे ॥

४ मङ्गलस्यास्पदम् नङ्गलास्पदम् तस्मिन् मङ्गलास्पदे ॥

५—समर्थस्यभावः सामर्थ्यम्—तम् ॥

(१७)

पाकृता = नहि त्यक्ता । अर्थगौरवम् = अर्थभूयस्त्वम् च
 नस्वीकृतम् = स्वीकृतमेवेत्यर्थः । गिराम् = पदानाम् अवा-
 न्तरवाक्यानां च । पृथगर्थता = भिन्नार्थता । अपुनरुक्तार्थ-
 तेति यावत् । रचिता = कृता तथा कचित् = कुत्रापि । साम-
 र्थ्यम् = शक्तिम् । गिरामन्योन्यसाकारक्षलम् । नाऽपोहि-
 तम् = नहि वर्जितम् ॥ २७ ॥

उपपत्तिरुदाहृता बलादनुमानेन न आगमः
 क्षतः । इदमीदृगनीदृगाशयः प्रसभं वक्तुमुपक्र-
 मेत कः ॥ २८ ॥

बलात् = बलमाश्रित्य । उपपत्तिः = युक्तिः । उदाहृता =
 उपन्यस्ता । अनुमानेन = युक्त्या । आगमः = शास्त्रं च ।
 न क्षतः = नहि हतः । ईदृक् = इत्थं क्षात्रयुक्तमिदं वचनम् ।
 अनीदृगाशयः = आविद्यमानेदृगाशय इत्थं क्षात्रयुक्ताभि-
 प्रायायस्यसोऽनीदृगाशयः । कः = कतमो ना । प्रसभम् =
 इडात् । वक्तुम् = निगदितुम् । उपक्रमेत = प्रारभेत ।
 न कोपीत्यर्थः ॥ २८ ॥

अवितृप्ततया तथापि मे हृदयं निर्णयमेव धावति ।
 अवसाययितुं क्षमाः सुखं न विधेयेषु विशेषस-
 म्पदः ॥ २९ ॥

तथापि = त्वया सम्यङ् निर्णीतेऽपि । मे = मम युधिष्ठिर-
 स्य । हृदयम् = स्वान्तम् । अवितृप्ततया = असन्तुष्टतया ।
 निर्णयमेव = सन्देहमेव । धावति = अनुसरति । अपेक्षते
 इति यावत् । विधेयेषु = सन्धिविग्रहादिकर्तव्यार्थेषु । विशे-
 षसम्पदः = विशिष्टविभवाः । सुखम् = अकेशेन । अवसा-

(१८)

ययितुम् = पुरुषान् प्रत्यानुकूल्येन स्वस्वरूपं स्वयमेव शीघ्रं
 त्पाययितुमित्यर्थः । क्षमाः = शक्ताः । न भवन्ति ॥ २९ ॥

सहसा विदधीत न क्रियामविवेकः परमापदा
 पदमावृणते हि विमृष्यकारिणं गुणलुब्धाः स्वयमेव
 सम्पदः ॥ ३० ॥

क्रियाम् = कृत्यम् । सहसा = अविचार्य । न विदधीत =
 नो कुर्वीत । कुतः । अविवेकः = अविचार्यकारित्वम् । परम् =
 अत्यन्तम् । आपदाम् = विपदाम् । पदम् = स्थानम् । (का-
 रणमित्यर्थः) गुणलुब्धाः = गुणगृह्णन्वः । सम्पदः = श्रियः ।
 विमृष्यकारिणम् = विचार्यकर्त्तारं नरम् । स्वयमेव = आत्म-
 नैव । वृणते हि = भजन्ते खलु । ३० ॥

अभिवर्षतियोऽनुपालयन् विधिवीजानि विवे-
 कवारिणा । ससदाफलशालिनीं क्रियां शरदंलो-
 कइवाधितिष्ठति ॥ ३१ ॥

यः = नरः । विधिवीजानि = कृत्यवसूनि । विवेकवा-
 रिणा = विचारसलिलेन । अनुपालयन् = प्रतीक्षमाणः सं-
 रक्षन् । अभिवर्षति = सिञ्चति । सलोकः = असौ पुरुषः ।
 फलशालिनीम् = साधननिष्पादिनीम् । क्रियाम् = कार्यम् ।
 शरदमिव = शरदृतुमिव । सदा = सर्वदा । अधितिष्ठति =
 क्रियाफलं प्राप्नोत्येव (न कदाचिद् व्यभिचरतीत्यर्थः) ॥ ३१ ॥

शुचिभूषयतिश्रुतं वपुः प्रशमस्तस्य भवत्यलं

१-विमृष्यकर्तुं शीलं यस्यास्तीति-स विमर्ष्यकारी-तं विमृष्यकारिणम् ॥

(३२)

क्रिया । प्रशमाभरणं पराक्रमः स नयापादित
सिद्धिभूषणः ॥ ३२ ॥

शुचि = सम्प्रदायशुद्धम् । श्रुतम् = शास्त्रश्रवणम् । वपुः =
शरीरम् । भूषयति = अलङ्करोति । तस्य = श्रुतस्याप्रशमः =
क्रोधोपशान्तिः । अलङ्क्रिया = भूषणं भवति । पराक्रमः =
शौर्यं च प्रशमस्य = क्रोधोपशान्तेः । आभरणम् = भूषा भवति ।
सः = असौ पराक्रमः । नयापादितसिद्धिभूषणः = नीतिस-
म्पादितसाधनालङ्कारो भवति ॥ ३२ ॥

मतिभेदतमस्तिरोहिते गहने कृत्यविधौ विवेकि
नाम् । सुकृतः परिशुद्ध आगमः कुरुते दीप इवा-
र्थदर्शनम् ॥ ३३ ॥

मतिभेदस्य = कार्यविप्रतिपत्तेः । तमसा = अन्धकारेण ।
तिरोहिते = आच्छन्ने । (अतएव) गहने = दुरवगाहे
कृत्यविधौ = कार्यानुष्ठाने । विवेकिनाम् = ज्ञानिनाम् । सु-
कृतः = सदभ्यस्तः । (अतएव) परिशुद्धः = निश्चितः ।
आगमः = शास्त्रम् । दीपइव = प्रकाशसाधनमिव । अर्थदर्श-
नम् = कार्यज्ञानम् (वस्त्वप्रतिभानम्) कुरुते = विदधाति ॥

स्पृहणीयगुणैर्महात्मभिश्चरितेवर्तमानियच्छतां
मनः । विधिहेतुरहेतुरागसां विनिपातोऽपिसमः
समुन्नतेः ॥ ३४ ॥

१-नयेनापादिता-नयापादिता-नयापादिताचासौ सिद्धिः-नयापादितसिद्धिः-
सैवभूषणं यस्य-सः-नयापादितसिद्धिभूषणः ॥

२-मतेभेदः-मतिभेदः-तस्यमतिभेदस्य तमः-ध्वान्तम् तेनतिरोहितम्-
तरिमन् मतिभेदतमस्तिरोहिते ॥

३-स्पृहणीयास्तेगुणाः स्पृहणीयगुणाः-तैःस्पृहणीयगुणैः ॥

(४०)

स्पृहणीयगुणैः=श्लाघ्यधर्मैः । महात्मभिः=सज्जनैः । च-
रिते = अनुष्ठिते । वर्त्मनि = आचारे । मनः = स्वान्तम् ।
यच्छताम् = निदधताम् (सन्मार्गेण व्यवहरतामित्यर्थः) विधि-
हेतुः = दैवनिमित्तकः । आगताम् = अपराधानाम् । अ-
हेतुः = अकारणम् । विनिपातः = दौर्विकानर्थोऽपि । समु-
न्नतेः = अतीववृद्धः । समः = तुल्यः ॥ ३४ ॥

शिवमौपयिकं गरीयसीं फलानिष्पात्तिमदूषि-
तायतीम् । विगणय्य नयन्ति पौरुषं विजितक्रोध-
रयाजिगीषवः ॥ ३५ ॥

जिगीषवः = विजयेच्छवः नृपाः) विजितक्रोधरयाः =
जितक्रोधवेगाः सन्तः । गरीयसीम् = प्रभूताम् । अदूषिताय-
तीम् = अक्षतोत्तरकालाम् (स्वान्तामित्यर्थः) फलानिष्पा-
त्तिम् = फलसिद्धिम् । विगणय्य = विविच्य । पौरुषम् =
पुरुषकारम् । शिवम् = अनुकूलम् । औपयिकम् = उपायम् ।
नयन्ति = प्रापयन्ति ॥ ३५ ॥

अपनेयमुदेतुमिच्छता तिमिरं रोषमयं धिया पुरः ।
अविभिद्य निशाकृतंतमः प्रभयानां शुमताप्युदी-
यते ॥ ३६ ॥

उदेतुम् = अभ्युदेतुम् । इच्छता = वाञ्छता राज्ञा । पुरः =
प्राक् । रोषमयम् = कोपादागतमूर्तिमिरम् = अज्ञानम् । धि-
या = विवेक बुद्ध्याकरणेन । अपनेयम् = अपनोद्यम् =
अंशुमताऽपि = सवित्रापि । प्रभया = तजसा करणेन । नि-
शाकृतम् = रात्र्याश्रितम् । तमः = ध्वान्तम् । अविभिद्य =
अभेदं कृत्वा । नोदीयते = अपि नुतिभिद्यैवेत्यर्थः ॥ ३६ ॥

(४१)

बलवानपि कोपजन्मनस्तमसोनाभिभवंरुणद्धि
यः । क्षयपक्षइवैन्दवीः कलाः सकला हन्ति स
शक्तिसम्पदः ॥ ३७ ॥

बलवानपि = बलिष्ठोऽपि । यः = भूपालः । कोपात् =
मन्योः । जन्मनः = उत्पत्तेः । तमसः = मोहस्य । अभिभ-
वम् = आक्रान्तिम् । न रुणद्धि = न हिनित्वारयति । सः =
असौ नृपः । क्षयपक्षः = कृष्णपक्षः । ऐन्दवीः = इन्दुसम्ब-
न्धिनीः । कला इव = अंशा इव । सकलाः = समग्राः । शक्ति-
सम्पदः = प्रभुमन्त्रोत्साहशक्तीस्तिष्ठोऽपि । हन्ति = नाश-
यति ॥ ३७ ॥

समवृत्तिरूपैति मार्दवं समये यश्च तनोति ति-
ग्मताम् । अधितिष्ठतिलोकमोजसा स विवस्वा-
निव मेदिनीपतिः ॥ ३८ ॥

यः = नृपः । समवृत्तिः = तुल्यवर्त्तनः सन् । समये = सत्य-
वसरे । मार्दवम् = मृदुवृत्तित्वम् । उपैति = प्रामोति । ति-
ग्मताम् = तीक्ष्णवृत्तित्वम् च । तनोति = विस्तारयति । सः =
असौ । मेदिनीपतिः = भूपालः । विवस्वानिव = सूर्य इव ।
ओजसा = तेजसा । लोकम् = भुवनम् । अधितिष्ठति =
आक्रामति ॥ ३८ ॥

क्वचिराय परिग्रहः श्रियां क्वचदुष्टेन्द्रियश-
जिवश्यता । शरदभ्रचलाश्चलेन्द्रियैरसुरक्षाहिबहु-
च्छलाः श्रियः ॥ ३९ ॥

१-इन्द्रियाणि वाजिनइवेतिसमासः । दुष्टानामिन्द्रियाजिनावश्योवशगत-
स्तस्य भावस्तत्ता ॥ २-चलानीन्द्रियाणि येषां ते चलेन्द्रियाः-तैश्चलेन्द्रियैः ॥

(४२)

श्रियाम् = सम्पदाम् । चिराय = बहुकालम् । परिग्रहः =
स्वायत्तीकरणम् । क = कुत्र । दुष्टानाम् = अमार्गगामिना-
म् । इन्द्रियवाजिनाम् = चक्षुरादिहयानाम् । वश्यता =
वश्यत्वम् । क = कुत्र । नोभयमेकत्र तिष्ठन्तीत्यर्थः । कुतः । हि =
यस्मात् । शरदभ्रचलाः = शरदभ्रवच्चञ्चलाः । किंच । बहु-
चलाः = अतुल्यपाजाः (दहुरन्ध्रा इति यावत्) श्रियः =
सम्पदः । चलेन्द्रियैः = अपितेन्द्रियैः । असुरक्षाः = राक्षितु-
मशक्याः । कथंचित् प्राप्ता अपि श्रियोनाविनीतेषु तिष्ठन्तीत्यर्थः ॥

किमसामयिकं वितन्वता मनसः क्षोभमुपात्त-
रंहसः । क्रियते पतिरुच्चकैरपां भवता धीरतयाऽ
धरीकृतः ॥ ४० ॥

उपात्तरंहसः = प्राप्तत्वरस्य । मनसः = स्वान्तस्य । असा-
मयिकम् = अकालीनम् । क्षोभम् = संचलनम् । वितन्वता =
विस्तारयता । भवता = त्वया भीमसेनेन । धीरतया = धैर्यगु-
णेन । अधरीकृतः = तिरस्कृतः । प्रागिति शेषः अपाम् = जला-
नाम् । पतिः = स्वामी समुद्रः । किम् = किमर्थम् । उच्चकैः = अधि-
कः । क्रियते = नपराजितं पुन रुच्चकैः कुर्यादिति भावः ॥ ४० ॥

श्रुतमप्यधिगम्य येरिपून् विनयन्ते न शरीर-
जन्मनः । जनयन्त्यचिराय संपदामयशस्ते
खलु चापलाश्रयम् ॥ ४१ ॥

ये = मानवाः । श्रुतम् = शास्त्रम् । अधिगम्य = उपलभ्यापि ।
शरीरजन्मनः = देहप्रभवान् । रिपून् = कामक्रोधादीन् । न विन-
यन्ते = नो नियच्छन्ति । ते = मर्त्याः । खलु = निश्चयेन । अ-

१-शरीरे—देहे जन्मोत्पत्तिर्येषां ते शरीरजन्मानः—तान् शरीरजनन्मनः ॥

(४१)

चिराय = अल्पकालम् । सम्पदाम् = विभवानाम् । चापला-
श्रयम् = अस्थैर्यनिबन्धनम् । अयशः = दुष्कीर्तिम् । जन-
यन्ति = प्राप्नुवन्ति ॥ ४१ ॥

अतिपातितकालसाधना स्वशरीरेन्द्रियवर्ग-
तापनी । जनयन्त भवन्तमक्षमानयसिद्धेरपनेतु-
मर्हति ॥ ४२ ॥

अतिपातितानि = अतिक्रान्तानि । कालः = समयोऽनु-
रूपः । साधनानि = सहायादीनिययासातथोक्ता । ताप-
यतीति तापनी । स्वस्य = आत्मनः । यच्छरीरम् = वपुः ।
इन्द्रियवर्गः = इन्द्रियसमूहश्च । तयोस्तापनी । अक्षमः =
अक्रोधः । भवन्तम् = त्वांभीमसेनम् । जनयतु = पृथग्जन-
मिव । नयासिद्धेः = नयसाध्यफलाद् । अपनेतुम् = पृथक्
कर्तुम् । नार्हति = अपमयक्रोधस्याऽत्मसंतापातिरिक्तफ-
लनास्तात्यर्थः ॥ ४२ ॥

उपकारकमायतेभृशंप्रसवः कर्मफलस्य भूरि-
णः । अनपायिनिवर्हणं द्विषां न तितिक्षासमम-
स्ति साधनम् ॥ ४३ ॥

आयतेः = उत्तरकालस्य । भृशम् = अत्यन्तम् । उपका-
रकम् = स्थिरफलहेतुरित्यर्थः । भूरिणः = प्रभूतस्य । कर्म-
फलस्य = क्रियाविपाकस्य । प्रसूयतेऽनेनेतिप्रसवः =
कारणम् । अनपायि = स्वयमाविनश्यदेव । द्विषाम् = अ-
रीणाम् । निवर्हणम् = विनाशकमेवंगुणकम् । साधनम् =
उपायः । तितिक्षासमम् = क्षमातुल्यम् । नास्ति ॥ ४३ ॥

प्रणतिप्रवणान् विहाय नः सहजस्नेहनिबद्ध-

(४४)

चेतसः । प्रणमन्ति सदा सुयोधनं प्रथमे मानभृतां
न वृष्णयः ॥ ४४ ॥

सहजस्नेहेन = अकृत्रिमप्रेम्णा । निबद्धचेतसः = अस्मासु
गाढं लग्नचित्ताः किंच । मानभृताम् = अहंकारिणाम् । प्रथमे-
अग्रेसराः । वृष्णयः = यादवाः । प्रणतिप्रणवान् = प्रणाम-
परान् । नः = अस्मान् । विहाय = त्यक्त्वा । सुयोधनम् =
दुर्योधनम् । सदा = सर्वदा । न प्रणमन्ति = नहि नमन्ति
(नानुसरन्ति) किन्तु कार्यकाले त्यक्ष्यन्त्येवेत्यर्थः । ४४ ॥

सुहृदः सहजास्तथैतरे मतमेषां न विलङ्घय-
न्ति ये । विनयादिव यापयन्ति ते धृतराष्ट्रात्मज-
मात्मसिद्धये ॥ ४५ ॥

किंच । एषाम् = वृष्णीनाम् । ये सहजाः = सहजाताः ।
(मातृपितृपक्षादित्यर्थः) सुहृदः = मित्राणि । तथा = तेनैव
प्रकारेण । इतरे = कृत्रिमसुहृदश्च । मतम् = अभिप्रेतम् ।
वृष्णिपक्षं न विलङ्घयन्ति = नातिक्रामन्ति । ते = द्वयेऽ-
ऽपि नृपाः । आत्मसिद्धये = स्वजीवनार्थम् । धृतराष्ट्रात्मजम् =
दुर्योधनम् = विनयादिव = आनुकूल्यादिव । यापयन्ति =
कालं गमयन्ति ॥ ४५ ॥

अभियोग इमान् महीभुजो भवता तस्य
कृतः कृतावधेः । प्रविघाटयिता समुत्पतन् हरि-
श्वः कमलाकरानिव ॥ ४६ ॥

कृतावधेः = परिभाषितकालस्य । तस्य = दुर्योधनस्य ।
भवता = त्वया भीमसेनेन । कृतः = अवधितइति शेषः । अ-
भियोगः = आर्द्राभिभवइति यावत् । इमान् = प्रागुक्तान् ।

(४५)

महीभुजः = राज्ञः । हरिदश्वः = उष्णरश्मिः । कमलाकरा-
निव = सरोजकोषानिव । समुत्पतन् = उद्यमेव । प्रविघाट-
यिता = भेत्स्यति ॥ ४६ ॥

उपजापसहान् विलङ्घयन् स विधातानृपतीन्
मदोद्धतः सहते न जनोऽप्यधःक्रियां किमु लोका-
धिकधाम राजकम् ॥ ४७ ॥

मदोद्धतः = मत्तः । सः = असौ दुर्योधनः । नृपतीन् =
अन्यान् नृपान् । विलङ्घयन् = मदादवमानयन् । उपजातस्य =
भेदस्य । सहान् = भेदयोग्यान् । विधाता = विधास्यति ।
जनः = नरः प्राकृतोऽपि । अधःक्रियाम् = अपमानम् । न
सहते = नो मर्षते । लोकाधिकधाम = लोकोत्तरप्रतापम् ।
राजकम् = राजसमूहः । किमु = किमुत ? । न सहत इति किं
वक्तव्यमित्यर्थः ॥ ४७ ॥

असमापितकृत्यसम्पदां हतवेगं विनयेन ता-
वता । प्रभवन्त्यभिमानशालिनां मदमुत्तम्भयि-
तुं विभूतयः ॥ ४८ ॥

असमापितकृत्यसम्पदाम् = अकृतकृत्यानाम् । अतोऽ-
भिमानशालिनाम् = अहङ्कारिणाम् । विभूतयः = सम्पद-
एव । तावता = स्वल्पेन । विनयेन = नम्रतया । कार्यव-
शादारोपितेनातिशेषः । हतवेगम् = प्रतिबद्धवेगम् । नतुस्व-
रूपतो हतम् । मदम् = अहङ्कारम् । उत्तम्भयितुम् = वर्ध-

१—नसमापितम्—असमापितम्—असमापितं कृत्यैः तेऽसमापितकृत्याः
असमापितकृत्यानां सम्पदः—असमापितकृत्यसम्पदः—तेषामसमापितकृत्यसम्पदाम्.

(४६)

यितुम् । प्रभवन्ति = सर्वथादुर्जनसम्पदो विकारयन्तीति
भावः ॥ ४८ ॥

मदमानसमुद्धतं नृपं न वियुङ्क्ते नियमेनमूढता॥
अतिमूढ उदस्यते नयान्नयहीनादपरज्यतेजनः ४९

मदमानाभ्याम् = दर्पाऽहंकाराभ्याम् । समुद्धतम् = अ-
दनीतम् । नृपम् = महीपालम् । मूढता = कार्यापरिज्ञानम् ।
नियमेन = प्रतिज्ञयाऽवश्यमेव । न वियुङ्क्ते = नहिवियुञ्चति ।
अतिमूढः = अतीवमूर्खः । नयात् = नीतिमार्गात् । उद-
स्यतं = उत्क्षिप्यते । नयहीनात् = नीतिवियुक्तात् । जनः =
मर्त्यः । अपरज्यते = विरक्तो भवति ॥ ४९ ॥

अपरागसमीरणेरितः क्रमशीर्णाकुलमूलस-
न्ततिः । सुकरस्तरुवत्सहिष्णुना रिपुरुन्मूलयितुं
महानपि ॥ ५० ॥

अपरागः = अप्रीतिः (द्वेषइति यावत्) समीरणः =
वायुरिव । वेनेरितः = प्रेरितः । अतएव । क्रमेण = नियमे-
न । शीर्णा = शीर्णीभूता । आकुला = चलाचामूलपन्ततिः =
प्रकृत्यादिस्वजनवर्गः शिफासङ्घातश्च यस्य तथोक्तरीपुः =
अरिः । महानपि = दीर्घोपि । तरुवत् = वृक्षइव । सहिष्णुना
क्षमावता । उन्मूलयितुम् = उद्धर्तुम् । सुकरः = सुसाध्यः ॥

अगुण्युरहन्ति विग्रहः प्रभुमन्तः प्रकृतिप्रकोप-
जः । अखितं हि हिनस्ति भूधरं तरुशाखान्त-
निर्घर्षजोऽनलः ॥ ५१ ॥

अणुः = अलोऽपि । अन्तः प्रकृतिप्रकोपजः = अन्तरङ्गा-

(४७)

मात्याद्यवरागसमुत्थः । विग्रहः = वैरम् । मभुम् = स्वाधि-
नम् । उपहन्ति = नाशयन्ति । तरुशाखांतानाम् = वृक्षावयवा-
न्तानाम् । निघर्षः = घर्षणम् । तज्जोऽनलः = अग्निः । भूध-
रम् = गिरिम् । अखिलम् = साकल्येन । निहन्ति हि =
सम्यग् दहतीत्यर्थः ॥ ५१ ॥

मतिमान् विनयप्रमाथिनः समुपेक्षेतसमुन्नतिं
द्विषः । सजयः खलु तादृगन्तरे विपदन्ता ह्यवि-
नीत सम्पदः ॥ ५२ ॥

मतिमान् = विपश्चित् । विनयप्रमाथिनः = दुर्विनीतस्य ।
द्विषः = वैरिणः । समुन्नतिम् = वृद्धिम् । समुपेक्षत = उपेक्षां
कुर्यात्तादृक् = विनीतः । अन्तरे = कचिद् रन्ध्रे । सजयः =
सुखेन जेतुं शक्यः खलु । हि = यस्मात् । अविनीतस्य =
अनम्रस्य । सम्पदः = विभूतयः । विपदन्ताः = विपन्नमर्याद-
काः (अनर्थका इत्यर्थः) ॥ ५२ ॥

लघुवृत्तितया भिदां गतं वहिरन्तश्च नृपस्य म-
ण्डलम् । अभिभूय हरत्यनन्तरः शिथिलं कूलमि-
वापगारयः ॥ ५३ ॥

लघुवृत्तितया = स्वस्य दुर्वृत्तरूपतया । वहिः = मित्रादि-
जनपदेषु । अन्तः = अमात्यादिषु च । भिदाम् = भेदम् ।
गतम् = प्राप्तम् । नृपस्य = भूपालस्य । मण्डलम् = राष्ट्रम्
अनन्तरः = सान्निहितोजिगीषुः । आपगारयः = नदीवेगाः ॥
शिथिलम् = अन्तर्भेदजर्जरम् । कूलमिव = तटमिव । अभिभू-
य = आक्रम्य । हरति = दूरीकरोति ॥ ५३ ॥

अनुशासतामित्यनाकुलं नयवर्त्माकुलमर्जुना

(४८)

ग्रजम् । स्वयमर्थइवाभिवाञ्छितस्तमभीयायपरा-
शरात्मजः ॥ ५४ ॥

इति = इत्थम् । आकुलम् = अरिनिर्कारस्मरणात् क्षुभि-
तम् । अर्जुनाग्रजम् = भीमसेनम् । नयवर्त्म = नीतिमार्गम् ।
अनाकुलम् = असङ्कीर्णम् । यथातथा । अनुशासतम् = उ-
पदिशन्तम् । तम् = युधिष्ठिरम् । पराशरात्मजः = वेदव्यासः ।
स्वयम् = आत्मना । अभिवाञ्छितोऽर्थइव = साक्षान्मनोरथ-
इव । अभीयाय = प्राप्तः ॥ ५४ ॥

मधुरैरवशानिलम्भयन्नपि तिर्यञ्चिशमं निरी-
क्षितैः । परितः पटुविभ्रदेनसां दहनं धाम विलोक-
नक्षमम् ॥ ५५ ॥

मधुरैः = शान्तैः । निरीक्षितैः = अवलोकनैः । अवशा-
नि = प्रातिकूलानि । तिर्यञ्चि = मृगपक्ष्यादीनि । शमम् =
शान्तिम् । लम्भयन् = प्रापयन् । परितः = समन्तात् । पटु =
उज्ज्वलम् । एनसाम् = पापानाम् । दहनम् = ज्वलनम् (नि-
वर्त्तकम्) तथापि । विलोकनक्षमम् = दर्शनीयम् । वदद्यादि-
विलक्षणमितिभावः । धाम = तजः । विभ्रत् = धारयन् ५५

सहस्रोपगतः स विस्मयं तपसां सूतिरसूतिराप-
दाम् । ददृशे जगतीभुजा मुनिः स वपुष्मानिव
पुण्यसंचयः ॥ ५६ ॥

सहस्रोपगतः = अकस्मादागतः । तपसाम् = धर्माणाम् ।
प्रसूतिः = प्रभवः । आपदाम् = विपदाम् । असूतिः = अ-
प्रभवः (निवर्त्तकइति यावत्) सः = असौ । मुनिः =
व्यासः । वपुष्मान् = देहधारी । पुण्यसञ्चयः = धर्मराशि-

(४९)

रिषः । (इत्युत्प्रेक्षा) जगतीभुजा = राज्ञायुधिष्ठिरेण । विस्म-
यम् = सचकितम् । ददशे = दृष्टः ॥ ५६ ॥

अथोच्चकैरासनतः परार्ध्यादुद्यन्सधूतारुण-
वल्कलाग्रः । रराजकीर्णाकिपिशांशुजालः शृङ्गात्
सुमेरोरिव तिग्मरश्मिः ॥ ५७ ॥

अथ = दर्शनानन्तरम् । उच्चकैः = उन्नतात् । परा-
र्ध्यात् = श्रेष्ठात् । आसनतः = सिंहासनात् । उद्यन् = उ-
त्तिष्ठन्मनः । अतएव । धूतानि = कम्पितानि । अरुणानि =
रक्तानि । वल्कलाग्राणि = वल्कलाग्रभागाः । यस्यासौतथोक्तः
सः = नृपो युधिष्ठिरः । कीर्णम् = विस्तृतम् । आकिपि-
शम् = आश्रयावम् । अंशुजालम् = प्रभाजालम् । यस्यासौतथोक्तः ।
सुमेरोः = हेमाद्रेः । शृङ्गात् = शिखरात् । उद्यन् । तिग्मर-
श्मिरिव = भानुरिव । रराज = शुशुभे (उपजातिवृत्तम्) ५७ ।

अवहितहृदयो विधाय सोऽर्हामृषिवद्विप्रवरे
गुरूपदिष्टाम् । तदनुमतमलञ्चकार पश्चात् प्रशम-
इवश्रुतमासनं नरेन्द्रः ॥ ५८ ॥

सः = असौ । नरेन्द्रः = भूपालो युधिष्ठिरः । अवहित-
हृदयः = अवप्रमत्ताचित्तः सन् । ऋषिवरे = मुनिश्रेष्ठे । ऋषि-
वत् = ऋष्यर्हाम् । अर्हार्थे वातिप्रत्ययः । गुरूपदिष्टाम् = शास्त्री-
यामित्यर्थः । अर्हाम् = पूजाम् । (सत्कारमिति यावत् ।
विधाय = कृत्वा । पश्चात् = तदनन्तरम् । तदनुमतम् = तेनाऽनु-
ज्ञातमासनम् । प्रशमः = शान्तिः । श्रुतम् = शान्तिश्रवणमिव ।
अलञ्चकार = अलमकार्षात् ॥ ५८ ॥

व्यक्तोदितस्मितमयूखविभासितोष्ठस्तिष्ठन् मु-

(९०)

नेरभिमुखं स विकीर्णधाम्नः। तन्वन्तमिद्धमभितो-
गुरुमंशुजालं लक्ष्मीमुवाहसकलस्यशशाङ्कमूर्तेः॥

व्यक्तोदितैः = स्फुटोदितैः । स्मितमयूखैः = विकसितकि-
रणैः । विभासितौ = दीप्तौ । ओष्ठौ = अधरौ । यस्यासौ
तथोक्तः। विकीर्णधाम्नः = विस्तीर्णतेजसः। मुनेरभिमुखम् =
ऋषेः सम्मुखम् । तिष्ठन् । सः = असौ युधिष्ठिरः । इद्धम् =
दीप्तम् । अंशुजालम् = किरणजालम् । तन्वन्तम् = विस्तृत-
म् । गुरुम् = गीष्मतिम् । अभितः = परितः । सकलस्य =
निःशेषस्य । शशाङ्कामूर्तिर्यस्य तस्य = इन्द्रोः लक्ष्मीम् =
शोभाम्। उवाह = ब्रूतिस्म । वसन्ततिलका वृत्तम् ॥ ९९ ॥
इति द्वितीयः सर्गः ॥

अथ तृतीयः सर्गः ॥

ततः शरच्चन्द्रकराभिरामैरुत्सर्पिभिः प्रांशु मि-
वांशुजालैः । विभ्राणमानीलरुचं पिशङ्गीर्जटा-
स्तडित्वन्तमिवाम्बुवाहम् ॥ १ ॥

ततः = उपवेशानन्तरम् । युधिष्ठिरः । शरच्चन्द्रकराभिरामैः
= आल्लादकैरित्यर्थः । उत्सर्पिभिः = ऊर्ध्वं प्रसारिभिः ।
अंशुजालैः = किरणसमूहैः । प्रांशुम् = उन्नतमिव । स्थितमित्युत्प्रेक्षा ।
आनीलरुचम् = कृष्णवर्णम् । पिशङ्गीः = पिङ्गलवर्णाः । जटाः = शटाः । विभ्राणम् = धारयन्तम् । अतएव ।
ताडित्वन्तम् = विद्युद्युक्तम् । अम्बुवाहमिव = जलधरमिव ।
स्थितमित्युत्प्रेक्षा । अस्मिन् सर्गे उपजातिवृत्तम् ॥ १ ॥

(९१)

प्रसाद लक्ष्मीं दधतं समग्रां वपुः प्रकर्षेण जना-
तिगेन । प्रसह्य चेतःसु समासजन्तमसंस्तुता-
नामपि भावमार्द्रम् ॥ २ ॥

समग्राम् = सकलाम् । प्रसादः = सौम्यता तस्य । लक्ष्मीम् =
सम्पदम् । दधतम् = धारयन्तम् । अतएव । जनातिगेन =
लोकातिशायिना । वपुः प्रकर्षेण = आकारसम्पदा । असंस्तु-
तानाम् = अपरिचितानामपि । (व्यासोऽयमित्यजानता-
मपीत्यर्थः) चेतःसु = चित्तेषु । मार्द्रम् = स्नेहार्द्रम् । भावम् =
अभिप्रायम् । प्रसह्य = बलात् । समासजन्तम् = लगयन्त-
मिति यावत् ॥ २ ॥

अनुद्धताकारतया विविक्तां तन्वन्तमन्तःक-
रणस्य वृत्तिम् । माधुर्यविस्रम्भविशेषभाजा कृतो-
पसम्भाषमिवेक्षितेन ॥ ३ ॥

अनुद्धताकारतया = शान्तकारत्वेन लिङ्गेन । अन्तःकर-
णस्य = चित्तस्य । वृत्तिम् = वर्त्तनम् । विविक्ताम् = पू-
ताम् । (शान्तामिति यावत्) तन्वन्तम् = प्रकटयन्तम् ।
माधुर्यम् = निसर्गसौम्यता । विस्रम्भः = विश्वासः । तयो-
र्विशेषम् = अतिशयम् । भजतीति भाक् तयोक्तेन । ईक्षिते-
न = दर्शनेनैव । कृतोपसम्भाषा सम्भाषणं येन । तमित्यु-
त्प्रेक्षा ॥ ३ ॥

युधिष्ठिरोऽब्रवीत् ।

धर्मात्मजो धर्मनिबन्धिनीनां प्रसूतिमेनः प्र-
णुदां श्रुतीनाम् । हेतुं तदभ्यागमने परीप्सुः सुखो-

(५२)

पविष्टं मुनिमावभाषे ॥ ४ ॥

धर्मात्मजः = युधिष्ठिरः । धर्मनिबन्धिनीनाम् = अग्निहो-
त्रादिधर्मप्रतिपादिकानाम् । एनः प्रणुदाम् = अघच्छि-
दाम् । श्रुतीनाम् = वेदानाम् । प्रसूतिम् = प्रभवम् । सुखोप-
विष्टम् = अक्लेशेनस्थितम् । मुनिम् = व्यासम् । तदभ्या-
गमने = तस्य मुनेरागमने । हेतुम् = कारणम् । परीप्सुः =
जिज्ञासुः । आवभाषे = उवाच ॥ ४ ॥

अनाप्तपुण्योपचयैर्दुरापा फलस्य निर्धूतरजाः
सवित्री । तुल्या भवदर्शन सम्पदेषा वृष्टेर्दिवोवीत-
बलाहकायाः ॥ ५ ॥

अनाप्तपुण्योपचयैः = अकृतधर्मसंग्रहैः । दुरापा = दुर्ल-
भा । फलस्य = परिपाकस्य । सवित्री = श्रेयस्करी । निर्धू-
तरजाः = हतरजोगुणाः । अन्यत्र निर्धूलिः । एषा = इयम् ।
भवदर्शनसम्पद् = त्वदवलोकनसम्पत्तिः (लाभ इति यावत्)
वीतबलाहकायाः = गतमेघायाः । दिवः = आकाशस्य स-
म्बन्धिन्याः । वृष्टेः = वर्षणस्य । तुल्या = समा । इत्युपमा-
लङ्कारः ॥ ५ ॥

अद्य क्रियाः कामदुघाः क्रतूनां सत्याशिषः
सम्प्रति भूमिदेवाः । आसंसृतेरस्मि जगत्सुजा-
तस्त्वय्यागते यद्बहुमानपात्रम् ॥ ६ ॥

अद्य = अस्मिन्नहनि । क्रतूनाम् = यज्ञानाम् । क्रियाः =
अनुष्ठानानि । कामदुघाः = फलपदाः । सम्प्रति =
इदानीम् । भूमिदेवाः = विद्याः । सत्याशिषः = तथ्या-

(५३)

शीर्वादाः यद् = यतः कारणात् । त्वय्यागते सति =
 भवदागमनेन निमित्तेनेत्यर्थः । अस्मि = अहमर्थेऽव्ययम् ।
 आसंसृतेः = आसंसारात् (यावत् संसारमित्यर्थः) । जगत्सु =
 संसारेषु । बहुमानपात्रम् = प्रचुरयोग्यता भाजनम् । जातः =
 सकलसत्कर्मफलभूतं त्वदागमनं येन मे जगन्मान्यतेति भावः ६

श्रियं विकर्षत्यपहन्त्यघानि श्रेयः परिस्नौति
 तनोति कीर्त्तिम् । सन्दर्शनं लोकगुरोरमोघं तवा-
 त्मयोनेरिव किं न धत्ते ॥ ७ ॥

आत्मयोनेः = ब्रह्मण इव । लोकगुरोः = सर्वशिक्षकस्य । तव =
 भवतो व्यासस्य । अमोघम् = आविफलम् (सफलमित्यर्थः)
 सन्दर्शनम् = उपलब्धिः । श्रियम् = शोभाम् । विकर्षति =
 आकर्षति । अघानि = दुःखानि । अपहरन्ति = दूरीभव-
 न्ति । श्रेयः = पुरुषार्थम् । परिस्नौति = स्रवाति । कीर्त्तिम् =
 यशश्च । तनोति = विस्तारयति । किं बहुना किं न धत्ते =
 किं नो करोति । अपितु सर्वं करोतीत्यर्थः ॥ ७ ॥

श्च्योतन्मयूखेऽपि हिमद्युतौ मे न निर्वृतं नि-
 र्वृतिमेति चक्षुः । समुज्झितज्ञातिवियोगखेदं त्वत्
 सन्निधाबुच्छ्वसतीव चेतः ॥ ८ ॥

हे भगवन् ! । श्च्योतन्मयूखे = सुधासाविकरो हिमद्युतौ =
 चन्द्रेऽपि विषये । न निर्वृतम् = नो मुक्तम् । मे = मम ।
 चक्षुः = लोचनम् । त्वत्सन्निधौ । भवदभ्यासे । निर्वृतिम् =
 सुखम् । एति = प्राप्नोति । तथा चेतश्च = चित्तमपि । समुज्-
 झितज्ञातिवियोगखेदम् = त्यक्तबन्धुविरहदुःखम् । उच्छ्व-
 सतीव = अनुपराधेन प्राणिनीत्युत्प्रेक्षा ॥ ८ ॥

(५४)

निरास्पदं प्रश्नकुतूहलित्वमस्मास्वधीनं किमु
निःस्पृहाणाम् । तथापि कल्याणकरीं गिरं
ते मां श्रोतुमिच्छा मुखरीकरोति ॥ ६ ॥

प्रश्नकुतूहलित्वम् = अनुयोगकौतुकत्वम् । निरास्पदम् =
अप्रतिष्ठाम् । निःस्पृहाणाम् = युष्मादृशमित्यर्थः । अस्मासु =
पाण्डवेषु । अधीनम् = आयत्तम् । किमु = किमुत (नकि-
ञ्चिदस्मत्तो लभ्यामित्यर्थः) तथापि कल्याणकरीम् = अस्म-
द्धितैकहेतुमित्यर्थः । अतः । ते = तव । गिरम् = वाचम् ।
श्रोतुमिच्छा = श्रवणेहा । माम् = युधिष्ठिरम् । मुखरीकरो-
ति = व्यवहरयतीत्यर्थः ॥ ९ ॥

इत्युक्तवानुक्तिविशेषरम्यं मनः समाधाय ज-
योपपत्तौ । उदारचेता गिरमित्युदारां द्वैपायने-
नाभिदधे नरेन्द्रः ॥ १० ॥

इति = इत्थम् । उक्तिविशेषरम्यम् = उक्तिवैचित्र्यचारु
यथातथा । उक्तवान् = कथितवान् । उदारचेताः = महामनाः ।
नरेन्द्रः = राजायुधिष्ठिरः । द्वैपायनेन = व्यासेन । द्वैपमयनं
स्थानं जन्म भूमिर्यस्यसद्वैपायनः । स एव द्वैपायनस्तेन ।
प्रज्ञादिभ्यश्च, इतिस्वार्थेऽणप्रत्ययः । जयोपपत्तौ = विजय-
सिद्धौ । मनः = स्वान्तम् । समाधाय = जयसिद्धिमपेक्ष्ये-
त्यर्थः । इति = वक्ष्यमाणप्रकाराम् । उदाराम् = अर्थवतीम् ।
गिरम् = वाणीम् । अभिदधे = उक्तः ॥ १० ॥

व्यासोऽगादीत् ।

विचीषतां जन्मवतामलध्वीं यशोवतंसामु-

(५५)

भयत्रभूतिम् । अभ्यर्हिताबन्धुपुत्रुल्यरूपावृत्तिर्वि-
शेषेण तपोधनानाम् ॥ ११ ॥

अलक्ष्यम् = गुर्वम् । यशोवतंसाम् = कीर्तिभूषणम् ।
उभयत्र = इहचाऽमुत्रच । भूतिम् = श्रेयः । चिचीषताम् =
चेतुंसंप्रदीतुमिच्छताम् । जन्मवताम् = शरीरिणाम् । बन्धुपु-
त्रावृत्तिष्वप्ये । तुल्यरूपा = एकविधा । वृत्तिः = व्यवहारः
अभ्यर्हिता = उचिता । तपोधनानाम् = तापसानाम् । विशे-
षेण = नियमेन । अभ्यर्हिता ॥ ११ ॥

तथापि निर्वन् नृप ! तावकीनैः प्रदीकृतं मे
हृदयं गुणौघैः । वीतस्पृहाणामपि मुक्तिभाजां
भवन्ति भव्येषुहि पक्षपाताः ॥ १२ ॥

तथापि = तुल्यवृत्तौ चित्तेऽपि । हेनृप ! = भो राजन् ! ।
तावकीनैः = त्वदीयैः । गुणौघैः = धर्मसमूहैः । प्रदीकृतम् =
आवर्जितम् । मे = ममव्यासस्य । हृदयम् = स्वान्तम् । नि-
र्वन्म् = त्वदायत्तम् । वीतस्पृहाणाम् = विरक्तानाम् । मुक्ति-
भाजाम् = मुमुक्षूणामपीत्यर्थः । भव्येषु = साधुषु । पक्षपा-
ताः = स्नेहाभवन्ति ॥ १२ ॥

सुतान यूयं किमु तस्य राज्ञःसुयोधनं वा न
गुणैरतीताः । यस्त्यक्तवान् वः स वृथा बलाद्
वा सोऽहं विधत्ते विषयाभिलाषः ॥ १३ ॥

यूयम् = पाण्डवाः । तस्य = अमुष्य । राज्ञः = धृतराष्ट्रस्य ।
सुताः = पुत्राः । नकिमु = अपितु सुता एवेत्यर्थः । गुणैः =
शान्तिदानदाक्षिण्यादिभिः । सुयोधनम् = धृतराष्ट्रजनयम् ।

(११)

नातीता वा = नातिक्रान्ता वा (अतीताएवेत्यर्थः) यः = धृतराष्ट्रः । वः = युष्मान् । वृथा = निष्कारणमेव । त्यक्तवान् = हातवान् । सः = असौ धृतराष्ट्रः । विषयाभिलाषः = भोगतृष्णा । बलाद् वा = बलादिव । मोहम् = आविषेकम् । विधत्ते = विदधाति ॥ १३ ॥

जहातु नैनं कथमर्थसिद्धिः संशय्य कर्णादिषु तिष्ठते यः । असाधुयोगा हि जयान्तरायाः प्रमाथिनीनां विपदां पदानि ॥ १४ ॥

एनम् = धृतराष्ट्रम् । अर्थसिद्धिः = अर्थसाधनम् । कथम् = केन प्रकारेण । न जहातु = अपितु जहात्वेवेत्यर्थः । यः = धृतराष्ट्रः । संशय्य = सन्दिह्य । कर्णादिषु तिष्ठते = कर्णादीनामुर्मन्त्रिणः सन्दिग्धार्थे निर्णेतृत्वेनावलम्बतइत्यर्थः । असाधुयोगाः = दुर्जनसंसर्गाः । जयान्तरायाः = विजयघातकाः । प्रमाथिनीनाम् = उन्मूलनशीलानाम् । विपदाम् = आपदाम् । पदानि = स्थानानि भवन्ति ॥ १४ ॥

पथश्च्युतायां समितौ रिपूणां धर्म्यादधानेन धुरं चिराय । त्वया विपत्स्वप्यविपत्तिरम्यमाविष्कृतं प्रेमपरंगुणेषु ॥ १५ ॥

रिपूणाम् = अरीणाम् । समितौ = परिषदि । पथश्च्युतायाम् = मार्गाद्विष्टायाम् । चिराय = अनल्पकालम् । धर्म्याम् = धर्मादनपेताम् । धुरम् = भारम् । दधानेन = धारयता । त्वया = युधिष्ठिरेण । विपत्स्वपि = आपत्स्वपि । अविपत्तिः = अदिनाश्यत एव । रम्यम् = सुन्दरम् । गुणेषु = शान्त्यादिषु विषये । परम् = उत्कृष्टम् । प्रेमाविष्कृतम् = स्ने-

(१७)

हप्रकटीकृतमादुःसहमपिसोढवता । त्वयासाधुकृतमितिभावः॥

विधायविध्वंसमनात्मनीनं शमैकवृत्तेर्भवत-
श्छलेन । प्रकाशितत्वन्मतिशीलसाराः कृतोप-
कारा इव विद्विषस्ते ॥ १६ ॥

शमैकवृत्तेः = शान्त्येकवृत्तनस्य । भवतः = तवयुधिष्ठि-
रस्य । छलेन = कपटेन । अनात्मनीनम् = स्वस्यवानर्थहेतु-
मित्यर्थः । विध्वंसम् = अपकारम् । विधाय = कृत्वा । प्रका-
शितः = प्रख्यापितः । तव = भवतो युधिष्ठिरस्य । मति-
शीलयोः = प्रज्ञासद्वृत्तयोः । सारः = प्रकर्षः । यैस्तेतथो-
क्ताः । ते = तव । विद्विषः = वैरिणः । कृतोपकारा इव =
उपकृतवन्त इव ॥ १६ ॥

लभ्याधरित्री तव विक्रमेण ज्यायांश्च वीर्या-
स्रवत्त्वैर्विपक्षः । अतः प्रकर्षाय विधिर्विधेयः प्रकर्ष-
तन्त्रा हिरणे जयश्रीः ॥ १७ ॥

तव = त्वयायुधिष्ठिरस्य । धरित्री = पृथ्वी । विक्रमेण =
शौर्यातिशयेन । लभ्या = प्राप्तव्या । नच सुलभ्येत्यर्थः ।
विपक्षश्च = शत्रुरपि वीर्यम् = शौर्यम् । अस्त्राणि = आग्नेया-
दीनि । बलानि = सैन्यानि । तैः । ज्यायान् = प्रशस्यतरः
आधिकतर इतियावत् । अतः = एतदर्थम् । प्रकर्षाय = आ-
धिक्याय । विधिः = उपायः । विधेयः = कर्तव्यः । कुतः ।
हि = यस्मात् । रणे = संग्रामे । जयश्रीः = विजयकृतिः ।
प्रकर्षतन्त्रा = अतीव प्रधाना । प्रकर्षायत्तेत्यर्थः ॥ १७ ॥

त्रिःसप्तकृत्वो जगतीपतीनां हन्ता गुरुर्यस्य

(९८)

स जामदग्न्यः । वीर्यावधूतः स्म तदा विवेद प्रकर्ष-
माधारवशं गुणानाम् ॥ १८ ॥

त्रिःसप्तकृत्वः = त्रिरावृत्तान् सप्तवारान् (एकविंशतिकृत्व
इत्यर्थः) जगतीपतीनाम् = महीपालानाम् । हन्ता = नाश-
कः । गुरुः = अस्त्रवदोपदेष्टा । सः = असौ प्रसिद्धः । जा-
मदग्न्यः = जमदग्निमूलुः (परशुराम इत्यर्थः) यस्य =
भीष्मस्य । वीर्यावधूतः = विक्रमाभिभूतः । (अम्बिकास्वयं-
वरइत्यर्थः) तदा = भङ्गप्राप्तिसमये । गुणानाम् = शौर्यादी-
नाम् । प्रकर्षम् = अतिशयम् । आधारवशम् = आश्रयाधी-
नम् । विवेदस्म = जज्ञे । स्म पादपूर्णेभूतेऽर्थे च ॥ १८ ॥

यस्मिन्ननैश्वर्यकृतव्यलीकः पराभवं प्राप्तइवा-
न्तकोऽपि । धुन्वन् धनुःकस्य रणेन कुर्यान्मनो-
भयैकप्रवणं समीष्मः ॥ १९ ॥

यस्मिन् = भीष्मविषये । अनैश्वर्येण = असमर्थेन । कृत-
व्यलीकः = जनितवैलक्ष्यः (जातलज्जइत्यर्थः) अन्तकोऽपि =
यमोऽपि । पराभवम् = तिरस्कारमाप्राप्त इव = लब्धइव । सः =
असौ । भीष्मः = गाङ्गेयः । रणे = युद्धे । धनुः = क्रोदण्डम् ।
धुन्वन् = कम्पयन् । कस्य = जन्तोः । मनः = स्वान्तम् । भ-
यैकप्रवणम् = भयएवप्रवणमेकोन्मुखम् । न कुर्यात् = नो-
करातु । अपितु सर्वस्यापि मनसि भयंकुर्यादेवेत्यर्थः ॥ १९ ॥

सृजन्तमाजाविषु संहतीर्वः सहेत कोप-
ज्वलितं गुरुं कः । परिस्फुरल्लोलशिखाग्रजिह्वं
जगज्जिघत्सन्तामिवान्तवाहिम् ॥ २० ॥

आजा = सङ्ग्रामे । इषुसंहतीः = वाणसङ्घान् । सृज-

(५९)

न्तम् = वृषन्तम् । कोपज्वलितम् = कोपदग्धम् । अतएव ।
 परिस्फुरन्त्यः = स्पन्दमानाः । लोलाः = चञ्चलाः । शिखा-
 ग्राण्यव = कोणा एव । जिह्वा = रसना । यस्य तं तथोक्तम् ।
 जगत् = लोकम् । जिघत्सन्तम् = अत्तुमिच्छन्तम् । अन्तव-
 द्विम् = कालाग्रिमिव स्थितम् । गुरुम् = द्रोणम् । वः =
 युष्माकं मध्ये । कः सहेत = को नासोढुं शक्नुयात् । नको-
 पीत्यर्थः ॥ २० ॥

निरीक्ष्य संरम्भनिरस्तधैर्यं राधेयमाराधित-
 जामदग्न्यम् । असंस्तुतेषु प्रसभं भयेषु जायेत
 मृत्योरपि पक्षपातः ॥ २१ ॥

संरम्भेण = कोपेन । निरस्तम् = दूरीकृतम् । धैर्यम् =
 निर्विकारचित्तत्वम् । येन तं तथोक्तम् । आराधितजामद-
 दग्न्यम् = शुश्रूषितभार्गवम् । जामदग्न्यादधिगतास्त्र-
 रहस्यमित्यर्थः । राधेयम् = राधातनयं करणाय । निरी-
 क्ष्य = आलोच्य । मृत्योरपि = मरणस्यापि । अमं-
 स्तुतेषु = अपरिचितेषु । भयेषु = भीतिषु । प्रसभम् =
 वलात्कारेण । पक्षपातः = पक्षिचयः । जायेत = जायताम् ।
 मृत्युरप्यस्माद् विभीयात् किमुतान्य इति ॥ २१ ॥

यथासमासादितसाधनेन सुदुश्चरामाचरता
 तपस्याम् । एतेदुरापं समवाप्य वीर्यमुन्मूलितारः
 कपिकेतनेन ॥ २२ ॥

यथा = विद्यया करणेन । सुदुश्चराम् = अतिदुष्कराम् ।
 तपस्याम् = तपश्चर्याम् । आचरता = शिवं प्रतितपः कुर्वते-
 त्यर्थः । अतएव । समासादितम् = प्राप्तम् । साधनम् =

(६०)

सिद्धिः । पाशुपतास्त्ररूपं येन तेन । कपिः = हनुमान् । केत-
नम् = चिह्नम् । यस्य तेन । अर्जुनं नेत्यर्थः । दुरापम् = अ-
न्यस्य दुर्लभम् । वीर्यम् = तेजः । समवाप्य = उपलभ्य ।
एते = पूर्वोक्ता भीष्मादयः । उन्मूलितारः = उन्मूलयिष्यन्ते

महत्त्वयोगाय महामहिम्नामाराधनीं तानृप-
देवतानाम् । दातुं प्रदानोचित ! भूरिधास्नीमुपा-
गतः सिद्धिमिवास्मि विद्याम् ॥ २३ ॥

हेनृप ! = भो राजन् ! युधिष्ठिर ! । महत्त्वयोगाय = म-
कर्षलाभाय । महामहिम्नाम् = महानुभावाम् । देवतानाम् =
इन्द्रादीनाम् । आराधनीम् = प्रसादायित्रीमित्यर्थः । आरा-
ध्यतेऽनयेत्याराधनी ताम् । भूरिधास्नीम् = महाप्रभाताम् ।
विद्याम् = इन्द्रमन्त्ररूपाम् । सिद्धिम् = साधनमिव । हेप्रदा-
नोचित ! = हेदानपात्रभूत । दातुम् = दानाय । उपागतोऽ-
स्मि = सम्प्राप्तोऽस्मि ॥ २३ ॥

इत्युक्तवन्तं ब्रज साधयेति प्रमाणयन् वाक्य-
मजातशत्रोः । प्रसेदिवांसंतमुपाससाद वसन्नि-
वान्ते विनयेन जिष्णुः ॥ २४ ॥

इति = इत्थम् । उक्तवन्तम् = वदन्तम् । प्रसेदिवांसम् =
प्रसन्नम् । तम् = मुनिम् । जिष्णुः = जयनशीलः । अर्जुनः ।
ब्रज = गच्छ । साधय = अनुतिष्ठ । इति = एवरूपम् । अ-
जातशत्रोः = धर्मराजस्य । वाक्यम् = वचनम् । प्रमाणयन् =
तदादिष्टः सन् । अन्तेवसन् = निवासं कुर्वन् । छात्र इव = वि-
द्यार्थीवा विनयन = अनौद्धत्येन उपससाद = समीपं प्राप २४

निर्याय विद्याथ दिनादिरम्याद् विम्बादिवा-

(६१)

कस्य मुखान्महर्षेः । पार्थाननं वह्निकणावदाता
दीप्तिः स्फुरत् पद्ममिव अभिपेदे ॥ २५ ॥

अथ = अनन्तरम् । वह्निकणावदाता = स्फुलिङ्गवदु-
ज्ज्वला । विद्या = इन्द्रमन्त्ररूपा । दिनादिरम्यादकस्य =
प्रभातभास्करस्य । विम्बादिव = प्रतिविम्बमिव । महर्षे =
व्यासस्य । मुखात् = आननात् । नियोय = निर्गत्य । दीप्तिः =
अकेदोभ्रतिः । स्फुरत् = विक्रमत् । पद्ममिव = कमलमिव ।
पार्थाननम् = अजुनस्य मुखम् । अभिपेद = प्रविष्टा ॥ २५

योगं च तं योग्यतमाय तस्मै तपः प्रभावाद् वि-
ततार मद्यः । येनास्य तत्त्वेषु कृतेऽवभासे समु-
न्निमीलेव चिराय चक्षुः ॥ २६ ॥

योग्यतमाय = अर्हतमाय । तस्मै = अर्जुनाय । तम् =
वक्ष्यमाणपहिमानम् । योग्यम् = ध्यानविधिं च । तपः
प्रभावात् = तपस्यासामर्थ्यात् । मद्यः = झटिति । विततार =
सन्दर्शौ । येन = यागेन । तत्त्वेषु = प्रकृतिमहदादिषु
(मूलप्रकृतार्तमहानहंकारो मनश्च पञ्चतन्मात्राणि पञ्चज्ञानेन्द्रि-
याणि कर्मेन्द्रियाणि पञ्च पञ्च महाभूतानीति चतुर्विंशति
तत्त्वानि) तत्रावभासे = साक्षात्कारे कृतेति । अस्य =
अर्जुनस्य । चक्षुः = लोचनमिव । चिराय = अनल्पका-
लम् । समुन्निमीलेव = उन्मिषितमिव ॥ २६ ॥

आकारमाशंसित भूरिलाभं दधानमन्तःकर-
णानुरूपम् । नियोजयिष्यन् विजयोदये तं तपः
समाधौ मुनिरित्युवाच ॥ २७ ॥

आशंसितः = आरुयातः । भूरिलाभः = अनेकश्रेयः ।

(१२)

प्राप्तिर्येन तं तथोक्तम् । अन्तःकरणानुरूपम् = मनोऽनुकूल-
म् । आकारम् = मूर्तिम् । दधानम् = धारयन्तम् । तम् =
अर्जुनम् । मुनिः = व्यासः । विजयोदये = विजयफलके ।
तपःसमाधौ = तपोनियमे । नियोजयिष्यन् = नियोजयितु-
मिच्छन्नित्यर्थः । इति = वक्ष्यमाणम् । उवाच = अवोचत् २७

अनेन योगेन विवृद्धतेजा निजां परस्मै पद-
वीमयच्छन् । समाचराचारमुपात्तशस्त्रो जपोपवा-
साभिषवैर्मुनीनाम् ॥ २८ ॥

अनेन = स्वापदिष्टेन । योगेन = चित्तवृत्तिनिरोधेन ।
विवृद्धतेजाः = समृद्धकान्तिः । निजाम् = आत्मनीनाम् ।
पदवीम् = आस्पदम् । परस्मै अपच्छन् = परस्यप्रवेशमय-
च्छन्नित्यर्थः । उपात्तशस्त्रः = निगृहीतायुधः सन् । जपोप-
वासाभिषवैः = स्वाध्यायानशनस्नानैः । मुनीनाम् = ऋषी-
णाम् । आचारम् = सच्चरित्रम् । समाचर = अनुतिष्ठ ॥ २८

करिष्यसे यत्र सुदुश्चराणि प्रसक्तये गोत्र-
भिदस्तपांसि । शिलोच्चयं चारुशिलोच्चयं तमे-
षक्षणाग्नेष्यति गुह्यकस्त्वाम् ॥ २९ ॥

यत्र = शिलोच्चये । गोत्रभिदः = इन्द्रस्य । प्रसक्तये =
प्रसादाय । सुदुश्चराणि = सुदुष्कराणि । तपांसि = तपस्याः ।
करिष्यसे = विधास्यसे । चारुशिलोच्चयम् = रम्याशिखरम् ।
तम् = अमुम् । शिलोच्चयम् = गिरिमिन्द्रकीलरूपमात्त्वाम् =
अवन्तम् । एषः = अयम् । गुह्यकः = यक्षः । क्षणान्नेष्यति =
प्रापयिष्यति ॥ २९ ॥

इति ब्रुवाणेन महेन्द्रसूनुं महर्षिणा तेनतिरो-

(६३)

वभूवे । तं राजराजानुचरोस्य साक्षात् प्रदेशमा-
दंशमिवाधितष्ठौ ॥ ३० ॥

इति = इत्थम् । तम् = अम् । महेन्द्रसूनुम् = अर्जुनम् ।
ब्रुवाणेन = उक्तवता । तेन = महर्षिणा व्यासेन । तिरोवभूवे =
अन्तर्दधे । राजराजस्य = यक्षराजस्य । अनुचरः = पूर्वोक्त-
यक्षः । अस्य = मुनेः । आदेशम् = आज्ञाम् । साक्षादिव =
अपरोक्षादिव । प्रदेशम् = अर्जुनाधिष्ठितस्थानम् । अधित-
ष्ठौ = प्राप्तवानित्यर्थः ॥ ३० ॥

कृतानतिर्व्याहृतसान्त्ववादे जातस्पृहः पुण्य-
जनः स जिष्णौ । इयाय सख्याविव संप्रसादं वि-
श्वासयत्याशुसतांहियोगः ॥ ३१ ॥

सः = असौ । पुण्यजनः = यक्षः । कृतानतिः = कृतप्रणा-
मः सन् । व्याहृतसान्त्ववादे = उक्तप्रियवचने । जिष्णौ =
अर्जुने । जातस्पृहः = जातानुरागः सन् । सख्यौ = सुहृदी-
व । सम्प्रसादम् = विश्वासम् । इयाय = प्राप । हि =
यतः । सताम् = सज्जनानाम् । योगः = सङ्गातिः । आशु =
शीघ्रम् । विश्वासयति = प्रीतिं जनयति ॥ ३१ ॥

अथोष्णभासेव सुमेरुकुञ्जान्विहीयमानानु-
दयाय तेन । बृहद्द्युतीन्दुः खकृतात्मलाभं तमः
शनैः पाण्डुसुतान् प्रपेदे ॥ ३२ ॥

अथ = अनन्तरम् । उष्णभासा = सूर्येण । उदयाय =
पुनरुद्गमनाय । विहीयमानान् = त्यज्यमानान् । बृहद्द्यु-
तीन् = सौवर्णत्वादिप्यमानानित्यर्थः । सुमेरुकुञ्जानिव =
हमाद्रिकुञ्जानिव । तेन = अर्जुनेन । पाण्डुसुतान् = चतुरश्रिति ।

(६४)

दुःखेन = कृच्छ्रेण । कृतः = उपपादितः । आत्मलाभः =
उत्पत्तिः । यस्यतन्तथोक्तम् तमः = शोकोऽन्धकारश्च शनैः =
मन्दम् । प्रपदे = प्राप ॥ ३२ ॥

असंशयालोचितकार्यनुन्नः प्रेम्णा समानीय
विभज्यमानः । तुल्याद्विभागादिव तन्मनोभिर्दुः-
खातिभारोऽपि लघुः समेने ॥ ३३ ॥

असंशयम् = असन्दिग्धम् । यथा तथा । आलोचितम् =
विवेचितम् । यत्कार्यम् = यत्कर्म । तेन । नुन्नः = निरस्तः ।
तथापि । प्रेम्णा = भ्रातृवात्सल्येन कर्त्ता । समानीय = पुन-
राकृष्य । विभज्यमानः = समशोभागी क्रियमाणः । सः =
असौ पूर्वोक्तः । दुःखातिभारोऽपि = क्लेशमेवातिभारभूतम-
पि । तन्मनोभिः = तेषां चतुर्णां पार्थानां स्वान्तैः । तुल्या-
द्विभागादिव = प्रागुक्तप्रेमकृतात् समविभागादिवेत्यर्थः ।
लघुः = सूक्ष्मः । मेने = मतः ॥ ३३ ॥

धैर्येण विश्वास्यतया महर्षेस्तीव्रादरातिप्रभ-
वाच्च मन्योः । वीर्यं च विद्वत्सु सुते मघोनः स तेषु
न स्थानमवाप शोकः ॥ ३४ ॥

धैर्येण = निमर्गतो निर्विकारचित्तत्वेन । तथा । महर्षेः =
व्यासस्य । प्रवर्त्तकस्येति शेषः । विश्वास्यतया = श्रद्धेवच-
नत्वेनेत्यर्थः । अरातिप्रभवात् = शत्रुहेतुकात् । तीव्रात् =
महद्दुःखात् । मन्योः = क्रोधाद्धेतोः । मघोनः सुते = अ-
र्जुने । वीर्यं च = पराक्रमं च । विद्वत्सु = ज्ञातवत्सु । इति यावत् ।
तेषु = पार्थेषु । सः = असौ । शोकः = मन्युः । स्थानम् =
स्थितिम् । नावाप = न प्राप ॥ ३४ ॥

(६५)

तान्भूरिधाम्नश्चतुरोऽपि दूरं विहाय यामानिव-
वासरस्य । एकौघभूतं तदशर्मकृष्णां विभावरीं
ध्वान्तमिव प्रपदे ॥ ३५ ॥

तत् = पार्थास्त्यक्तवत् । अशर्म = दुःखम् । भूरिधाम्नः =
अतितेजस्विनः । चतुरः = चतुःसङ्ख्याकान् पार्थानपि । वा-
सरस्य = दिनस्य । भूरिधाम्नश्चतुरः । यामान् = प्रहरानि-
व । दूरम् = विप्रकृष्टम् । विहाय = त्यक्त्वा । एकौघभूतम् =
एकराशिभूतं मत् । कृष्णां विभावरीम् = कृष्णपक्षरात्रिम् ।
ध्वान्तमिव = अन्धकारमिव । कृष्णाम् = द्रौपदीम् । प्रपदे =
प्राप ॥ ३५ ॥

तुषारलेखाकुलितोत्पलाभे पर्यश्रुणी मङ्गलभ-
ङ्गभीरुः । अगूढभावापि विलोकने सा न लोचने
मीलयितुं विषेहे ॥ ३६ ॥

स = असौद्रौपदी । विलोकने = अर्जुनवीक्षणे । अगूढभा-
वा — अगुप्ताभिप्रायापि । स्फुटाभिळाषिणीति यावत् । म-
ङ्गलभङ्गभीरुः = कल्याणदानेभीतासती । पर्यश्रुणी = परिग-
ताश्रुके (वाष्पावृत्ते इत्यर्थः) तुषारलेखाकुलितोत्पलाभे =
हिमविन्दुसहितेन्दीवरसन्निभे । लोचने = नेत्रे । मीलयितु-
म् = वन्दीकर्तुम् । न विषेहे = नो शशाक ॥ ३६ ॥

अकृत्रिमप्रेमरसाभिरामं रामापितंदृष्टिविलो-
भिदृष्टम् । मनःप्रसादाञ्जलिना निकामं जग्राह
पाथेयमिवेन्द्रसूनुः ॥ ३७ ॥

इन्द्रसूनुः = अर्जुनः । अकृत्रिमेण = कृत्रिमवर्जितेन ।
प्रेमरसेन = प्रियभावेन । अभिरामम् = मनोहरम् । रामया =

(६६)

रमण्या । अर्पितम् = दत्तम् । दृष्टिविलोभि = अवलोकन-
प्रियम् । दृष्टम् = दर्शनम् । मनःप्रसादाञ्जलिना = स्वान्त-
प्रसन्नताञ्जलिना । पाथेयम् = शम्बलमिव । निकामम् =
अतिशयेन । जग्राह = गृहीतवान् ॥ ३७ ॥

धैर्यावसादेन हृतप्रसादा वन्यद्विपेनेव निदाघ-
सिन्धुः । निरुद्धवाष्पोदयसन्नकण्ठमुवाच कृ-
च्छ्रादितिराजपुत्री ॥ ३८ ॥

वन्यद्विपेन = विपिनहस्तिना । निदाघसिन्धुः = ग्रीष्मन-
दीव । धैर्यावसादेन = धैर्यभ्रंशेनकर्त्रा । हृतप्रसादा = हृत-
नैर्महत्या । क्षोभं गमित्यर्थः । राजपुत्री = क्षत्रियतनयाद्रौ-
पदी । निरुद्धवाष्पोदयम् = संरुद्धरोदनम् । सन्नकण्ठम् =
शीनस्वरम् । कृच्छ्राद् = कथंचित् । इति = वक्ष्यमाणम् ।

उवाच = वभाषे ॥ ३८ ॥

द्रौपद्याचष्टे ।

मग्नां द्विषच्छन्नानि पङ्कभूते सम्भावनां भूति-
मिवोद्धरिष्यन् । आधिद्विषामातपसां प्रसिद्धे-
रस्मद् विना मा भृश मुन्मनीभूः ॥ ३९ ॥

पङ्कभूते = कर्दमोपमिते । द्विषच्छन्नानि = शत्रुकपटे । मग्ना-
म् = दुरुद्धराम् । सम्भावनाम् = योग्यताम् । (गौरवमिति
यावत्) भूतिम् = सम्पदमिव । उद्धारिष्यन् = उन्नेष्यन् ।
उद्धारकस्त्वमिति शेषः । आधिद्विषाम् = दुःखच्छिदाम् ।
तपसाम् = धर्माणाम् । प्रसिद्धः = सम्यक्सिद्धिपर्यन्तम् ।
अस्मद्विना = अस्माभिर्विनेत्यर्थः । भृशम् = अतिशयम् ।
मुन्मनीभूः = अस्मद्विरहाद् दुर्मना मा भूरित्यर्थः ॥ ३९ ॥

(१७)

यशोऽधिगन्तुं सुखलिप्सया वामनुष्यसंख्याप-
तिवर्त्तितुं वा । निरुत्सुकानामभियोगभाजां समु-
त्सुके वाङ्मुपैति सिद्धिः ॥ ४० ॥

यशोऽधिगन्तुम् = कीर्तिलब्धुम् । सुखस्य = आनन्दस्य ।
लिप्सया = लब्धुमिच्छया । मनुष्यसङ्ख्याम् = नरगण-
नाम् । अतिवर्त्तितुम् = अतिक्रामितुं वा । अमानुषं कर्म कर्तु-
मित्यर्थः । अभियोगभाजाम् = अभिनिवेशवताम् । निरु-
त्सुकानाम् = अनुत्सुकानाम् (अदुर्पनानामित्यर्थः) सिद्धिः =
पूर्वोक्तं यशः सुखाद्यर्थसिद्धिश्च । समुत्सुकेव = अनुरक्तका-
न्तेव । अङ्गम् = उत्सङ्गमन्तिकम् । उपैति = प्राप्नोति ४०

लोकं विधात्रा विहितस्य गोप्तुं क्षत्रस्य मु-
ष्णान् वसु जैत्रमोजः । तेजस्विताया विजयैकवृ-
त्तेर्निघ्नन् प्रियं प्राणमिवाभिमानम् ॥ ४१ ॥

विधात्रा = ब्रह्मणा । लोकम् = संसारम् । गोप्तुम् = र-
क्षितुम् । विहितस्य = सृष्टस्य । क्षत्रस्य = क्षत्रियजातेः । जैत्र-
म् = जयनशीलम् । ओजः = वलं दीप्तिर्वा । तदेव वसु = धन-
म् । मुष्णन् = अपहरन् । विजयैकवृत्तेः = विजयैकजीविता-
याः । तेजस्वितायाः = तेजस्विनामित्यर्थः । प्रियम् = प्रेष्टम् ।
प्राणमिव = प्राणसममित्यर्थः । अभिमानम् = अहङ्कारम् ।
निघ्नन् = खण्डयन् । तेजस्विनां प्राणहानिप्रायो मानहानि-
रिति भावः ॥ ४१ ॥

ब्रीडान्तैराप्तजनोपनीतः संशय्य कृच्छ्रेण नृ-
पैः प्रपन्नः । वितानभूतं विततं पृथिव्यां यशः स-
मूहन्निव दिग्विकीर्णम् ॥ ४२ ॥

(६८)

आप्तजनोपनीतः = यथार्थवक्त्रासाधितः। प्रापितइत्यर्थः ।
 तथापि । संशय = सन्दिह्य (असम्भावितबुद्धयेति भावः)
 व्रीडानर्तः = जुगुप्सितवृत्तान्तश्रवणादिति भावः । नृपैः =
 देशान्तरस्थैर्भूपालैः । कृच्छ्रेण = दुःखेन । प्रपन्नः = आप्तो-
 क्त्वात्कथंचिद्विश्वस्त इत्यर्थः । पृथिव्याम् = भूमौ । वितान-
 भूतम् = उल्लोचोपमितम् । यद्वा वितानभूतं वितानसमम् =
 उल्लोचतुल्यमिति यावत् । दिग्विकीर्णम् = दिगन्तलग्नम् ।
 वितानमपि दिगन्तलग्नमिति भावः । विततम् = प्रथितम् ।
 यशः = कीर्तिम् । समूहान्निव = सङ्कोचयान्निव । अरातिप-
 रिभूतस्य कुतः कीर्तिरिति भावः ॥ ४२ ॥

वीर्यावदानेषु कृतावमर्षस्तन्वन्नभूतामिव संप्र-
 तीतिम् । कुर्वन्प्रयामक्षयमायतीनामर्कत्विषा-
 मद्भवावशेषः ॥ ४३ ॥

वीर्याण्येव = बलान्येव । अवदानानि = प्रशस्तक-
 र्माणि । तेषु । कृतावमर्षः = कृतास्कन्दनः । पुराकृतपराक्रम-
 जातान्यपि प्रमृजन्नित्यर्थः । सम्प्रतीतिम् = ख्यातिम् । अभू-
 ताम् = अविद्यमानामिव । तन्वन = कुर्वन् । अहोऽवशेषः =
 दिनान्तः । अर्कत्विषामिव = सूर्यदीप्तिमिव । आयतीनाम् =
 उत्तरकालानाम् । प्रयामक्षयम् = दध्यनाशम् । कुर्वन् = वि-
 दधन्निति ॥ ४३ ॥

प्रसह्य योऽस्मासु परैः प्रयुक्तः स्मर्त्तुं न शक्यः
 किमुताधिकर्त्तुम् । नवीकरिष्यत्युपशुष्यदार्द्रः स
 त्वद् विना मे हृदयं निकारः ॥ ४४ ॥

परैः = अग्निभिः । अस्मासु = पाण्डवेषु । प्रसह्य = बलात् ।

(६९)

प्रयुक्तः = आचरितः। योनिकारः = पारिभवः। वेशः कर्ण-
रूपास्तिरस्कार इतियावत्। स्पर्त्तुम् = स्पर्णायानशक्यः =
नां मोदुर्महः। अधिकर्त्तुम् = अनुभावितुम्। किमुत = अतीवा
मः असौ निकारः। तद्विना = त्वयाविना। आद्रः मन् =
क्लिन्नः सन्। नवीकरिष्यति = नूतनी भविष्यतीत्यर्थः। उप-
श्रुष्यत् = त्वयाविना शुष्कमिति भावः। मे-ममद्रौपद्याः।
हृदयम् = स्वात्तम्। नवीकरिष्यति = आर्द्री करिष्यति ४४

प्राप्तोऽभिमानमव्यसनादमह्य दन्तीवदन्तव्य-
स नाद्विकारम्। द्विषद्प्रतापान्तरितोरुतजाः श-
रद्धनाकीर्णइवादिरहनः ॥ ४५ ॥

अभिमानस्य = दर्पस्य। व्यसनात् = भ्रंशात्। दन्तव्य-
सनात् = रदभङ्गात्। दन्तीव = कुरीव। अमह्यम् = अनीव।
विकारम् = वैरूप्यप्राप्तः। द्विषत्प्रतापन = शत्रूणां तेजसा।
अन्तारितम् = तिरस्कृतम्। उरुतजः = प्रतापो यस्य मतथाक्त-
अतएव। शरद्धनाकीर्णः = शरद्वतुमघच्छन्नः। अहनः =
दिवसस्य। आदिः = प्रत्यूषइव स्थितः। तद्वदेवाप्रत्यभिज्ञा-
यमानइत्यर्थः ॥ ४५ ॥

सत्रीडमन्दैरिवनिष्क्रियत्वान्नात्यर्थमस्त्रैरवभास-
मानः। यशःक्षयक्षीणजलार्णवाभस्त्वमन्यमा-
कारमिवाभिपन्नः ॥ ४६ ॥

निष्क्रियत्वाद् = अर्थक्रियाशून्यत्वाद्। सत्रीडमन्दैरि-
व = सत्रीडैरतएवमन्दैरपटुभिरवस्थितैरित्युत्पेक्षा। अस्त्रैः =
महरणैः। अत्यर्थम् = अतिशयम्। नाऽवभाममानः = न
प्रकाशमानः (पूर्वतुनैवमिति भावः) किन्तु। यशःक्षयः =

(७०)

कीर्तिनाशहेतोः । क्षीणजलः = नष्टतोयः । योऽर्णवस्तदा-
 भः = तत्सदृशः । त्वम् = भवानर्जुनः । अन्यम् = इतरम् ।
 आकारम् = स्वरूपम् । अभिपन्नः = प्राप्तइव । स्थितः ॥ ४६ ॥

दुःशासनामर्षरजो विकीर्णैरेभिर्विनाथैरिव-
 भाग्यनाथैः । केशैः कदर्थीकृतवीर्यसारः कच्चित्
 स एवासि धनञ्जयस्त्वम् ॥ ४७ ॥

दुःशासनस्य = दुर्गोधनकनीयसो भ्रातुः । आमर्षः = आमर्षण-
 माकर्षणं स एव । रजः = धूलिः (मालिन्यहेतुत्वादिति भावः)
 तना विकीर्णैः = विक्षिप्तैः । अतएवाविनाथैरिव = स्थितवतां
 युष्माकममत्त्वप्रायत्वादनाथैरिव स्थितैः । भाग्यनाथः = देव-
 मात्रावरणैः । एभिः = परिदृश्यमानैः । केशैः = कदैः ।
 कदर्थीकृता = गह्वरार्थीकृतौ । वीर्यसारौ = शौर्यबले । यस्य स
 तथाक्तः । त्वम् = भवान्पार्थः । सः = असावेवाधनञ्जयोऽसि =
 अर्जुनोऽसि कच्चित् ॥ ४७ ॥

स क्षत्रियस्राण सहः सतां यस्तत् कार्मुकं
 कर्मसु यस्य शक्तिः । बहन् द्वयीं यद्यफलेऽर्थ-
 जाते करोत्यसंस्कारं हतामिवोक्तिम् ॥ ४८ ॥

स क्षत्रियः = अमौराजन्यः । यः सताम् = सज्जनानाम् ।
 स्राणसहः = रक्षणक्षमः । तत् = अदः । कार्मुकम् = धनुः ।
 यस्य = कार्मुकस्य । कर्मसु = रक्षणाक्रियासु । शक्तिः =
 सामर्थ्यमास्ति । एवं स्थिते । यदि = चत् । द्वयीम् = द्विविधा-
 म् । उक्तम् = कथनम् । अफले = पूर्वोक्तावयवार्थशून्ये ।
 अर्थजाते = स्वाभिधेयसामान्यजातिमात्र इत्यर्थः । बहन् =
 वर्त्तयन् । असंस्कारहताम् = अव्युत्पत्तिदूषितामिव । क-
 रोति = कुरुते ॥ ४८ ॥

(७१)

वीतौजसः सन्निधिमात्रशेषा भवत्कृतां भूति-
मपेक्षमाणाः । समानदुःखा इव नस्त्वदीयाःसरू-
पतां पार्थ ! गुणा भजन्ते ॥ ४६ ॥

हे पार्थ ! = अर्जुन ! । वीतौजसः = निष्प्रभाः । सन्निधि-
मात्रशेषाः = सत्तामात्रावशिष्टाः । भवत्कृताम् = भवता करि-
ष्यमाणाम् । भूतिम् = अभ्युदयम् अपेक्षमाणाः = अपेक्षां
कुर्वाणाः । त्वदीयाः = तावकीनाः । गुणाः = शौर्याणि ।
समानदुःखाः = समदुःखमाजइव । नः = अस्माकम् । स-
रूपताम् = वीतौजस्त्वादिसाधर्म्यम् । भजन्ते = सेवन्ते ४६

आक्षिप्यमाणं रिपुभिः प्रमादान्नागैरिवालून-
सट्सृगेन्द्रम् । त्वांधूरियं योग्यतयाधिरूढादी-
प्त्यादिनश्रीरिव तिग्मरश्मिम् ॥ ५० ॥

प्रमादात् = अनवधानतायाः (मज्ञाविहीनत्वाद्) न
तुदौर्वल्यादिति भावः । रिपुभिः = शत्रुभिः । आक्षिप्यमा-
णाप् = अधिक्षिप्यमाणम् । अतएव प्रमादात् नागैः = गजैः ।
आलूनसटम् = आक्षिप्तकेशरम् । सृगेन्द्रम् = सिंहमिव स्थितम्
त्वाम् = भवन्तमर्जुनम् । इयम् = एषा । धूः = कार्यभारः ।
तिग्मरश्मिम् = सूर्यम् । दीप्त्या = प्रकाशेन । दिनश्रीरिव =
दिवसशोभेव । योग्यतया = निर्वाहकतया । अधिरूढा =
आरूढवती ॥ ५० ॥

करोति योऽशेषजनातिरिक्तां संभावनामर्थव-
तीक्रियाभिः । संसत्सुजाते पुरुषाधिकारे न पूरणी-
वं समुपैति संख्या ॥ ५१ ॥

(७२)

यः = पुरुषः । अशेषजनात् = इतरनरात् । अतिरिक्ताम् = अधिकाम् । सम्भावनाम् = योग्यताम् । क्रियाभिः = चरित्रैः । अर्थवतीम् = सफलाम् । करोति = विदधाति । तम् = जनम् । संसत्सु = सभासु । पुरुषाधिकारे = योग्यपुरुषगणनाप्रस्ताव । जतिमति । पूरणीसंख्या = द्वित्वादिगणना । न समुपैति = नहि प्राप्नोति । अद्वितीयो भवतीत्यर्थः ॥ ५१ ॥

प्रियेषु यैः पार्थ ! विनोपपत्तेर्विचिन्त्यमानैः क्लममतिचेतः । तव प्रयातस्य जयाय तेषां क्रियादधानां मघवाविघातम् ॥ ५२ ॥

हृपार्थ ! = भो अर्जुन ! । प्रियेषु = अस्मासु विषये । उपपत्तेः = कारणतः । विनैव = ऋतएव । विचिन्त्यमानैः = अकस्मादेवाशङ्क्यमानैः । यैः = अर्थः । चेतः = चित्तम् । क्लमम् = खेदम् । एति = प्राप्नोति । जयाय = जेतुम् । प्रयातस्य = प्रगतस्य । तव = भवतः सम्बन्धिनाम् । तेषाम् = अमीषाम् । अधानाम् = व्यसनानाम् । मघवा = इन्द्रः । विघातम् = निवारणम् । क्रियात् = करोतु ॥ ५२ ॥

मागाश्चिरायैकचरः प्रमादं वसन्नसंवाध शिवेऽपि देशे । मात्सर्यरागोपहतात्मनां हि स्खलन्ति साधुष्वपि मानसानि ॥ ५३ ॥

असम्बाधः = असङ्कटः (विज्जन इत्यर्थः) शिवः = निर्बाधः । अस्मिन्नसंवाध शिवेऽपि देशे । चिराय = चिरम् । एकचरः = एकाकी । वसन् = निवासं कुर्वन् । प्रमादम् = अनवधानताम् (दौर्बल्यम्) मागाः = मागमः । मात्सर्यम् = द्वेषः । रागः = स्नेहः । ताभ्याम् । उपहतात्मनाम् =

(७३)

रागद्वेषदूषितस्वभावानाम् । मानसानि = मनांसि । साधुषु = सज्जनेष्वपि विषये । स्वछन्ति = विकुर्वन्ते हि ॥ ५३ ॥

तदाशुकुर्वन् वचनमहर्षेर्मनोरथान्नःसफलीकुरुष्व । प्रत्यागतं त्वास्मि कृतार्थमेव भुजोपपीडं परिरब्धुकामा ॥ ५४ ॥

तद् = तस्माद्धेतोः । आशु = शीघ्रम् । महर्षेः = व्यासस्य । वचनम् = वाक्यम् । कुर्वन् = विदधन् (तपस्यन्ति-त्यर्थः) नः = अस्माकम् । मनोरथान् = आशाः । सफलीकुरुष्व = अरिनिर्यातनेनास्मान् प्रातिष्ठापयेत्यर्थः । कृतार्थम् = कृतकृत्यम् । प्रत्यागतम् = प्रत्यायातमेव । त्वा = त्वाम् । भुजोपपीडम् = बाहूपपीडम् । परिरब्धुकामास्मि = ग्रहीतुमिच्छामीत्यर्थः ॥ ५४ ॥

उदीरितां तामिति याज्ञसेन्या नवीकृतोद्ग्राहितविप्रकाराम् । आसाद्य वाचं स भृशं दिदीपे काष्ठासुदाचीमिव तिग्मराशिमः ॥ ५५ ॥

सः = असावर्जुनः । इति = इत्थम् । याज्ञसेन्या = द्रौपद्या । उदीरिताम् = उक्ताम् । नवीकृतः = पुनरुद्घाटनेन तथा प्रत्यायितः । अतएव । उद्ग्राहितः = मनासिनिधापितश्च । प्रकारः = परिभवः । यया सा, ताम् = अष्टम् । वाचम् = वचनम् । आसाद्य = आकर्ष्येत्यर्थः । उदीचीं काष्ठाम् = उत्तरादिशम् । तिग्मराशिरिव = भानुरिव । भृशम् = अत्यर्थम् । दिदीपे = जज्ज्वाल । चुक्रोधेत्यर्थः ॥ ५५ ॥

अथाभिपश्यन्निव विद्विषः पुरः पुरोधसारोपितहेतिसंहतिः । वभार रम्योऽपिदपुः समीपणंगतः क्रियामन्त्रइवाभिचारिकीम् ॥ ५६ ॥

(७४)

अथ = अनन्तरम् । विद्विषः = अरीन् । पुरः = अग्रे ।
 अभिपश्यन् = समन्तादालोकमान इवस्थितः । तथा । पुरो-
 घसा = पुरोहितेन । धौम्येनारोपिता = समन्त्रमादिता ।
 हेतिसंहतिः = आयुधकपालो यस्य सतथोक्तः = अर्जुनः ।
 रम्यः = सौम्यः सन्नपि । अभिचारः = परहिंसा । प्रयोजनं
 यस्याः साभिचारिकी ताम् । क्रियाम् = कार्यम् । गतः =
 प्राप्तः । मन्त्रइदम्यः = प्रकृत्यारमणीयः । भीषणम् =
 भयानकम् । वपुः = शरीरम् । वभार = कृतशानित्यर्थः ॥ ५६ ॥

अविलङ्घ्य विकर्षणं परैः प्रथितज्यारवकर्म
 कार्मुकम् । अगतावरिदृष्टिगोचरं शितनिस्त्रिंशयु-
 जौ महेपुत्री ॥ ५७ ॥

परैः = अरिभिः । अविलङ्घ्यम् = अनतिक्रमणीयम् ।
 विकर्षणं यस्य तत् = अमोघकर्षणमित्यर्थः । प्रथितः =
 ख्यातः । ज्यारवः = गुणध्वनिः । कर्म = वाणप्रोक्षणादिकं
 च यस्य तत् । कार्मुकम् = धनुश्चोद्बहन् । अरीणाम् = श-
 त्रूणाम् । दृष्टिगोचरम् = दृष्टिपथम् । अगता = अनुपाये ।
 आहवेष्वातिवर्तित्वादस्येति भावः । निगतास्त्रिंशतोऽङ्गुलि-
 भ्यो निस्त्रिंशः खड्गः । तेन शितेन = तीक्ष्णेन युक्त इति ।
 शितनिस्त्रिंश युजौ । महेपुत्री = दीर्घ निषङ्गौ ॥ ५७ ॥

यशसेव तिरोदधन् मुहुर्महसा गोत्रभिदा युधक्ष-
 तीः । कवचं च सरत्नमुद्धहन् ज्वलितज्योतिरिवा-
 न्तरदिवः ॥ ५८ ॥

गोत्रभिदः = इन्द्रस्य । आयुधक्षतीः = वज्रप्रहाररन्ध्रा-
 णि । महसा = स्वकान्त्या । यशसेव = मूर्तया कीर्त्यैव ।
 मुहुः = भूयः । तिरोदधन् = आच्छादयन् । सरत्नम् =

(७५)

रत्नसहितम् । अतएव । ज्वलितज्योतिः = दीप्ततारकम् ।
 दिवः ५न्तरम् = नभोमध्यामिवावास्थितम् । कवचम् = वर्मचः ।
 उद्धृन् = उत्प्रापयन् ॥ ५८ ॥

अलकाधिपभृत्यदर्शितं शिवमुर्वीधरवर्त्म सं-
 प्रयाद् । हृदयानिसमाविवेशस क्षणमुद्राष्पट-
 शां तपोभृताम् ॥ ५९ ॥

सः = असाचर्जुनः । अलकाधिपभृत्येन = यक्षेण । दर्शि-
 तम् = प्रकटितम् । अतः । शिवम् = निर्वाधम् । उर्वीधर-
 वर्त्म = द्विमन्मार्गम् प्रति । सम्प्रयान् = प्रगच्छन् । क्षणम् =
 अलकालम् । उद्राष्पटशाम् = वियोगदुःखात् साश्रुनेत्राणाम्
 तपोभृताम् = द्वैतवननिवासिनां तपास्विनाम् । हृदयानि = म-
 नांसि । समाविवेश = स्वदयामासेत्यर्थः ॥ ५९ ॥

अनुजगुरथ दिव्यं दुन्दुभिध्वानमाशाः

सुरकुसुम निपाति व्योम्नि लक्ष्मीर्वितेने ।

प्रियमिव कथयिष्यन् नालिलिङ्गरफुरन्ती

भुवमनिभृतवेला वीचिवाहुःपयोधिः ॥ ६० ॥

अथ = अनन्तरम् । आशाः = दिशः । दिविभवं दिव्यम् =
 सुन्दरम् (दिगादिभ्योयत्) दुन्दुभिध्वानम् = वृहद्वक्त्रका-
 रवम् । अनुजगुः = अनुदध्वनुः । व्योम्नि = आकाशे ।
 सुरकुसुमनिपातैः = देवपुष्पवर्षणैः । लक्ष्मीः = श्रीः । वितेने =
 अतनिष्ट । अनिभृताः = चञ्चलाः = वेलायाम् = समुद्रकूले
 यावीचयस्ता एवबाहवो भुजायस्य सतथोक्तः । पयोधिः =
 समुद्रः । स्फुरन्तीम् = उल्लसन्तीम् । हर्षात्स्पन्दमानांच ।
 भुवम् = पृथिवीम् । प्रियम् = इष्टम् । भारावतारणरूपम् ।
 कथयिष्यान्निव = वक्तुमिवेत्यर्थः । आलिलिङ्ग = आलिलिङ्गि-
 तान् ॥ ६० ॥ मालिनीवृत्तम् ॥

इति तृतीयः सर्गः

विज्ञापन ।

काशीस्थ प्रथम परीक्षार्थ-

रघुवंश-द्वितीय सर्ग से लेकर पञ्चमसर्ग तक
सान्वय पर्याय वाचक शब्दोंके सहित मयविशेष
शब्द सिद्धिके मू० ।२)

रामायण महाभारत

(परीक्षा सङ्कलितांश)

सान्वय पर्याय वाचक शब्दयुक्त मू० ३) १)

तर्कसंग्रह-

प्रत्येक पारिभाषा परसचलक्षण भिन्न २ संख्या
देकर न्यायके गूढार्थको प्रचालित भाषा में सम्यग्
दर्शाया है । मू० ।)

श्रुतबोध-

सान्वय पर्याय वाचक युक्त मू० २)

संस्कृतशिक्षा--

संस्कृत में शीघ्र बोध कराने वाले इसके तम
भाग हैं जोकि अनुवाद और सम्भाषण के लिये
विद्यार्थियों को अतीव लाभदायक हैं । मू० ॥)

अष्टाध्यायी-भाष्य-

संस्कृत भाषा वृत्ति, उदाहरण मय विशेषशब्द
सिद्धिके मूल्य ३)

पुस्तकें मिलनेका पता-

श्री० प० जीवाराम शर्मा-

मुख्याध्यापक

व० आ० सं० पाठशाला-मुरादाबाद.

DIGITIZED C-DAC

28 FEB 2006

CC-0. Gurukul Kangri Collection, Haridwar.

2005-2006

तक
शेष

ख्या
मय

तनि
लिये

शब्द

द.
C



गुरुकुल कांगड़ी विश्वविद्यालय
हरिद्वार

पुस्तक लौटाने की तिथि अन्त में अङ्कित
है। इस तिथि को पुस्तक न लौटाने पर छै
नये पैसे प्रति पुस्तक अतिरिक्त दिनों का
अर्थदण्ड लगेगा।

1 DEC 1960	3432
14 Feb 1961	93

१००००.६.५६।

Entered in Database
Signature with Date

28 FEB 2006

ग्रन्थालय, गुरुकुल कांगड़ी विश्वविद्यालय,
हरिद्वार ।

DIGITIZED BY C. DAC
2005-2006
28 FEB 2006